



कंजूस अपना धन जोड़-जोड़ कर दूसरों को छोड़ जाता है।

Who will be a greater donor than a miser who accumulating wealth leaves it for others.

आचार्य श्री विद्यासागर जी महाराज

# दैनिक विश्व परिवार

● अंक : 287 ● वर्ष : 13 ● रायपुर, शनिवार 18 अप्रैल 2026 ● पृष्ठ : 08 ● मूल्य : 3 रूपए ● संस्थापक : कीर्तिशेष- श्री कैलाश चन्द्र जैन

पक्ष में  
298 वोट

विपक्ष में  
230 वोट

## महिला आरक्षण से जुड़ा बिल गिरा

मोदी सरकार पहली बार बिल पास कराने में नाकाम

नई दिल्ली। महिला आरक्षण बिल से जुड़ा संविधान संशोधन बिल संसद में गिर गया। बिल के पक्ष में 298 और विपक्ष में 230 वोट पड़े। लोकसभा में 489 सांसदों ने वोट डाले। बिलों को पास कराने के लिए दो तिहाई बहुमत की जरूरत थी। 489 का दो तिहाई 326 होता है। इस तरह बहुमत नहीं मिलने से ये बिल पास 28 वोट से गिर गया। 11 साल के शासन में यह पहला मौका जब मोदी सरकार संसद में कोई बिल पास नहीं करा पाई। इससे पहले अमित शाह ने एक



घंटा स्पीच दी थी। कहा था कि अगर ये बिल पास नहीं होते हैं तो इसकी जिम्मेदारी विपक्ष की होगी। विपक्ष अगर वोट नहीं



देगा तो बिल गिर जाएगा। देश की महिलाएं देख रही हैं कि उनकी राह का रोड़ा कौन है। इन संशोधित बिलों पर लोकसभा में

21 घंटे चर्चा हुई। कुल 130 सांसदों ने अपने विचार रखे, इनमें 56 महिला सांसद थीं। शाह ने कहा- मैं टीवी पर

## सीएम साय ने किया 'मोर गांव, मोर पानी, मोर तरिया' महाअभियान का शुभारंभ

रायपुर (विश्व परिवार)। छत्तीसगढ़ शासन की महत्वाकांक्षी पहल मोर गांव, मोर पानी, मोर तरिया महाअभियान का आज जशपुर के रणजीता स्टेडियम में मुख्यमंत्री विष्णुदेव साय ने शुभारंभ किया। अभियान के अंतर्गत नवा तरिया, आय के जरिया के तहत प्रदेश में 500 नए तरिया (तालाब) के निर्माण का भी शिलान्यास किया। इससे जल संचयन, भूजल स्तर में वृद्धि और कृषि कार्यों के लिए सिंचाई सुविधा में सुधार होगा। इस अभियान के माध्यम से जल संरक्षण, जल संवर्धन और ग्रामीण आजीविका को सशक्त बनाने की दिशा में बड़े स्तर पर कार्य किए जाएंगे। महात्मा गांधी राष्ट्रीय ग्रामीण रोजगार गारंटी योजना (मनरेगा) के अंतर्गत इस महाअभियान के तहत प्रदेशभर में 10,000 आजीविका डबरी निर्माण का लक्ष्य निर्धारित किया गया था, जिसके विरुद्ध 15 अप्रैल 2026 तक 13,000 से अधिक डबरी निर्माण पूर्ण कर लिया गया है। यह उपलब्धि अभियान की गति और प्रभावशीलता को दर्शाती है।



### किया जा रहा व्यापक प्रचार

मुख्यमंत्री श्री विष्णुदेव साय ने इस अवसर पर कहा कि जल ही जीवन और विकास का आधार है। 'मोर गांव, मोर पानी, मोर तरिया' अभियान के माध्यम से हम गांव-गांव में जल संरक्षण को जन आंदोलन बना रहे हैं। इससे न केवल पानी की उपलब्धता बढ़ेगी, बल्कि किसानों की आय में वृद्धि और ग्रामीण अर्थव्यवस्था को मजबूती मिलेगी। उन्होंने कहा कि आजीविका डबरी के माध्यम से ग्रामीण क्षेत्रों में मत्स्य पालन, बत्ख पालन, सिंचाई उत्पादन, सब्जी उत्पादन और वृक्षारोपण जैसे विविध आजीविका गतिविधियों को बढ़ावा मिलेगा, जिससे लोगों को अतिरिक्त आय के अवसर प्राप्त होंगे। ग्रामीण स्तर पर इस योजना के प्रचार-प्रसार के लिए दीवार लेखन, बैनर, ग्राम सभाओं में जागरूकता अभियान तथा वयूआर कोड के माध्यम से विस्तृत जानकारी उपलब्ध कराई जा रही है। साथ ही सोशल मीडिया प्लेटफॉर्म के जरिए भी व्यापक प्रचार किया जा रहा है। महिला सशक्तिकरण को बढ़ावा देते हुए आजीविका डबरी से जुड़े कार्यों में स्व सहायता समूह की महिलाओं की भागीदारी सुनिश्चित की गई है।

## सट्टा सिंडिकेट मास्टरमाइंड बाबू खेमानी मुंबई से हुआ गिरफ्तार



रायपुर(विश्व परिवार)। रायपुर का इन्सुलेशन और सट्टा सिंडिकेट का मास्टरमाइंड बाबू खेमानी को रायपुर पुलिस ने मुंबई से गिरफ्तार किया। 17 अप्रैल को खेमानी को फ्लाइट से रायपुर लाया गया है। इसके साथ ही 6 आरोपी भी पकड़े गए हैं। उनके कब्जे से बीएमडब्ल्यू समेत 60 लाख का सामान जब्त हुआ है। जांच में

खुलासा हुआ है कि, खेमानी के बहुत फॉलोअर थे, जिसका फायदा उठाकर हाई प्रोफाइल सट्टा खेलने वालों लोगों से संपर्क किया। उसने महादेव ऐप को तर्ज पर '3 स्ट्रुम्स' ऑनलाइन वेबसाइट शुरू किया था। जानकारी के मुताबिक, उसके रिश्तेदार इसे ऑपरेट कर रहे थे। खेमानी दबाव बनाकर सट्टे का पैसा वसूलता था। रायपुर पुलिस के दबाव के कारण उसने दूसरे राज्यों में ऑनलाइन सट्टा खिलाना शुरू कर दिया था। पुलिस इसके विदेशी कनेक्शन को भी जांच कर रही है। पुलिस के मुताबिक, बाबू खेमानी साल 2011 में दुबई, साल 2023 में थाईलैंड, 2025 में 3 बार दुबई गया है। इसके विदेशों के कनेक्शन को भी जांच की जा रही है।

## 1.22 करोड़ का गांजा जब्त: एक आरोपी गिरफ्तार, कार से एमपी ले जा रहा था माल

बिलासपुर (विश्व परिवार)। जिले में नशे के खिलाफ चलाए जा रहे अभियान के तहत रतनपुर पुलिस और एसीसीयू की संयुक्त टीम ने बड़ी सफलता हासिल की है। टीम ने 245 किलो गांजा के साथ एक आरोपी को गिरफ्तार किया है। जब्त गांजे की कीमत 1.22 करोड़ बताई जा रही है। पुलिस से मिली जानकारी के अनुसार, 17 अप्रैल को सूचना प्राप्त हुई थी कि एक मारुति अर्टिगा में भारी मात्रा में गांजा कटघोरा से मरवाही होते हुए मध्यप्रदेश ले जाया जा रहा है। सूचना पर तत्काल रतनपुर पुलिस और एसीसीयू की टीम ने नेशनल हाईवे स्थित नवापारा चौक भेड़ी मुंडा के पास घेराबंदी की। चेकिंग के दौरान सौदध अर्टिगा कार को रोककर



तलाशी ली गई, जिसमें से 245 किलो गांजा बरामद हुआ। जब्त गांजे की कीमत करीब 1 करोड़ 22 लाख रुपए आंकी गई है। इसके अलावा गांजा परिवहन में प्रयुक्त वाहन मारुति अर्टिगा (कीमत लगभग 8 लाख रुपए) को भी जब्त किया गया। कुल जब्त की कीमत 1 करोड़ 30 लाख 50 हजार रुपए बताई गई है।

## गौतम अडानी न एशिया के सबसे अमीर व्यक्ति

मुंबई। अरबपति उद्योगपति गौतम अडानी की नेट वर्थ बढ़कर 92.6 बिलियन हो गई है, जिसके साथ वह एशिया के सबसे अमीर व्यक्ति बन गए हैं। इस उपलब्धि के साथ वह वैश्विक स्तर पर 19वें स्थान पर पहुंच गए हैं। बिलियनेयर्स इंडेक्स के अनुसार, अडानी ने रिलायंस इंडस्ट्रीज के चेयरमैन मुकेश अंबानी को पीछे छोड़ते हुए यह खिताब अपने नाम किया है। अंबानी अब 90.8 बिलियन की नेट वर्थ के साथ एशिया के दूसरे सबसे अमीर व्यक्ति हैं और वैश्विक स्तर पर 20वें स्थान पर हैं। एशिया के शीर्ष अरबपतियों की रैंकिंग में धन के संतुलन में आ रहे ये बदलाव, 2026 में अब तक देखी गई वैश्विक धन अस्थिरता का ही एक हिस्सा हैं। बढ़ते भू-राजनीतिक संघर्षों के बीच, 2026 में दुनिया के 20 सबसे अमीर व्यक्तियों में से सात की नेट वर्थ में गिरावट दर्ज की गई है। LVMH के CEO, फ्रेंसीसी व्यवसायी बर्नार्ड अरनॉल्ट को 2026 में 44 बिलियन का नुकसान हुआ है।

## रायपुर में 60 प्रतिशत वाहनों में हाई-सिक्वोरिटी नंबर प्लेट पेंडिंग

रायपुर (विश्व परिवार)। छत्तीसगढ़ में सभी दोपहिया और चारपहिया वाहनों में हाई सिक्वोरिटी नंबर प्लेट लगाना अनिवार्य हो गया है। 1 अप्रैल 2019 से पहले की गाड़ियों में वाहन मालिकों को इसे लगवाना होगा। वरना आरटीओ के साथ मिलकर ट्रैफिक पुलिस फिर से चेकिंग अभियान चलाकर चालाना कार्रवाई करने की तैयारी में है। वाहन मालिकों की सुविधा के लिए हाई सिक्वोरिटी रजिस्ट्रेशन की प्रक्रिया ऑनलाइन और ऑफलाइन माध्यमों से

जारी है। इसके बावजूद रायपुर में करीब 60 प्रतिशत वाहन मालिकों के हाई सिक्वोरिटी नंबर प्लेट नहीं लगवाया है। हालांकि इसमें कई गाड़ियां ट्रांसफर या स्क्रेप में भी जा चुकी हैं। एचएसआरपी नंबर प्लेट लगवाने के लिए लोगों को कई अलग-अलग दिक्कतों का सामना भी करना पड़ रहा है। जिसमें वाहन की आरसी में मोबाइल नंबर नहीं जुड़ा होना। आरसी का गुम या चोरी हो जाना। 15 साल पुरानी गाड़ी होना।

## होर्मुज स्ट्रेट खुलते ही तेल-गैस की कीमतों में भारी गिरावट, अब नहीं होगी किल्लत

तेहरान। मिडिल ईस्ट से शुरुआत को आई एक खबर ने पूरी दुनिया के ऊर्जा बाजार को हिला दिया। लेकिन इस बार राहत के साथ। करीब 49 दिनों तक बंद रहने के बाद स्ट्रेट ऑफ होर्मुज को फिर से खोल दिया गया है। ईरान के इस फैसले का सीधा असर तेल और गैस की कीमतों पर देखने को मिला। ईरान के विदेश मंत्री अब्बास अरगची ने घोषणा करते हुए कहा कि लेबनान में जारी संघर्ष-विराम की अबाध तक अब इस



समुद्री रास्ते से सभी कमर्शियल जहाजों की आवाजाही सामान्य रहेगी। यानी फ्लूहाल के लिए दुनिया की सबसे अहम 'ऑयल रूट' फिर से चालू हो गई है। जैसे ही यह ऐलान हुआ, अंतरराष्ट्रीय बाजार ने तुरंत प्रतिक्रिया हुई। तेल की कीमतों में तेज गिरावट दर्ज की गई।

बिलियनेयर्स इंडेक्स के अनुसार, अडानी ने रिलायंस इंडस्ट्रीज के चेयरमैन मुकेश अंबानी को पीछे छोड़ते हुए यह खिताब अपने नाम किया है। अंबानी अब 90.8 बिलियन की नेट वर्थ के साथ एशिया के दूसरे सबसे अमीर व्यक्ति हैं और वैश्विक स्तर पर 20वें स्थान पर हैं। एशिया के शीर्ष अरबपतियों की रैंकिंग में धन के संतुलन में आ रहे ये बदलाव, 2026 में अब तक देखी गई वैश्विक धन अस्थिरता का ही एक हिस्सा हैं। बढ़ते भू-राजनीतिक संघर्षों के बीच, 2026 में दुनिया के 20 सबसे अमीर व्यक्तियों में से सात की नेट वर्थ में गिरावट दर्ज की गई है। LVMH के CEO, फ्रेंसीसी व्यवसायी बर्नार्ड अरनॉल्ट को 2026 में 44 बिलियन का नुकसान हुआ है।

## सेहत से रिश्ते का एक दशक पूर्ण: वी केयर सुपरस्पेशलिटी हॉस्पिटल की दसवीं वर्षगांठ

रायपुर (विश्व परिवार)। छत्तीसगढ़ में मेडिकल क्षेत्र में अग्रिम पंक्ति में गिने जाने वाले तेलीबांधा रिंग रोड नंबर 1 में स्थित वी केयर सुपरस्पेशलिटी हॉस्पिटल ने सफलतापूर्वक दस वर्ष पूर्ण कर ग्यारहवें वर्ष में प्रवेश किया। वी केयर हॉस्पिटल के प्रमुख डायरेक्टर डॉक्टर विवेक पांडे ने जानकारी देते हुए बताया कि उनके हॉस्पिटल ने छत्तीसगढ़ वासियों के असीम सहयोग व विश्वास से तथा हॉस्पिटल के सभी साथी डॉक्टरों, नर्स व कर्मचारियों के सहयोग से सफलतापूर्वक 10 वर्ष पूर्ण कर ग्यारहवें वर्ष में प्रवेश किया है। इस अपार स्रेह के लिए उन्होंने समस्त छत्तीसगढ़ वासियों का



आभार व्यक्त किया। वी केयर हॉस्पिटल मरीजों के प्रति हमारे समर्पण और संकल्प का उदाहरण है। उन्होंने आगे जानकारी देते हुए बताया कि विगत 10 वर्षों में वी केयर हॉस्पिटल ने लोगों का विश्वास हासिल किया है, जो अपने आप में गौरवपूर्ण उपलब्धि है। उपलब्धियों का जिक्र करते हुए उन्होंने बताया कि विगत के वर्षों में 60 हजार से अधिक OPD, 22 हजार से अधिक सर्जरी, 35 हजार से अधिक IPD एवं अन्य जटिल सर्जरी सफलतापूर्वक पूर्ण की गई।

अस्पताल पूर्णतः आधुनिक सुविधाओं से सुसज्जित है जिसमें एडवांस आर्थोपेडिक ट्रॉमा विभाग, घुटने एवं कंधे की ऑर्थोस्कोपी, ज्वाइंट रिप्लेसमेंट सेंटर, न्यूरो सर्जरी, क्रिटिकल केयर यूनिट, स्त्री एवं प्रसूति रोग, जनरल सर्जरी, मिनिमल एक्सेस सर्जरी विभाग, गैस्ट्रोएंटरोलॉजी एवं एंडोस्कोपी यूनिट, मेडिसिन एवं डायलिसिस यूनिट, श्वास एवं छाती रोग, थोरेसिक एवं वास्कुलर सर्जरी, पीडियाट्रिक विभाग, यूरोलॉजी विभाग, कान नाक एवं गला रोग विभाग, कैंसर केयर यूनिट, मनोरोग विभाग, प्लास्टिक सर्जरी विभाग, आदि विभागों की सुविधाएं उपलब्ध कराई जा रही है।

# हमारी जनगणना हमारा विकास

(जनगणना 2027 का पहला चरण)

स्व-गणना (Self Enumeration) से जुड़े सामान्य प्रश्न और उत्तर (भाग-2)

स्व-गणना क्या है?

स्व-गणना एक ऑनलाइन प्रक्रिया है जिसमें आप प्रणणक की प्रतीक्षा किए बिना, स्वयं SE पोर्टल (se.census.gov.in) पर अपने परिवार की जानकारी भर सकते हैं

स्व-गणना के क्या लाभ हैं?

- अपनी सुविधा से जानकारी भर सकते हैं
- गोपनीयता सुनिश्चित
- जनगणना प्रक्रिया को तेज और कुशल बनाती है

स्व-गणना पोर्टल में लॉग-इन कैसे करें?

- राज्य / संघ राज्य क्षेत्र चुनें
- मुखिया का नाम, मोबाइल नंबर और ईमेल (वैकल्पिक) भरें
- OTP द्वारा सत्यापन करें
- स्व-गणना शुरू करें

अपने घर का सही स्थान कैसे चिन्हित करें?

- जिला / पिनकोड चुनें
- क्षेत्र / लैंडमार्क दर्ज करें
- मैप पर जूम करें और घर के पास लोकेशन मार्क करें (सटीक पता न दिखने पर घबराएं नहीं)
- सही लोकेशन चिन्हित करना आवश्यक है

क्या मैं अपनी जानकारी बाद में संशोधित कर सकता / सकती हूँ?

- सबमिट करने से पहले एडिट कर सकते हैं
- सबमिशन के बाद, प्रणणक के आने पर ही बदलाव संभव होगा

क्या स्व-गणना (SE) पोर्टल को भारत के बाहर से एक्सेस किया जा सकता है?

नहीं, यह सुविधा केवल भारत की भौगोलिक सीमा के भीतर उपलब्ध है

यदि सबमिशन के बाद गलती पता चले तो क्या करें?

प्रणणक के आने पर SE ID के साथ सुधार करवाया जा सकता है

क्या मैं फॉर्म सेव करके बाद में पूरा कर सकता / सकती हूँ?

हां, आप प्रोग्रेस सेव कर सकते हैं और निर्धारित समय के भीतर फॉर्म पूरा कर सकते हैं

टोल फ्री - 1855

चलो निभाएं अपनी जिम्मेदारी, करें जनगणना में भागीदारी

CensusIndia2027



## दैनिक विश्व परिवार

### मुख्यमंत्री विष्णु देव साय ने पीएम ग्राम सड़क योजना फेस-4 के तहत 76 सड़कों का किया भूमिपूजन

27,362.31 लाख रुपये के लागत से 314.64 किमी लंबाई के सड़कों का किया जाएगा निर्माण

गोपाल सिंह विद्वोही

सूरजपुर ब्यूरो ( दैनिक विश्व परिवार )- प्रधानमंत्री ग्राम सड़क योजना ( फेस-04 ) के अंतर्गत जिले में ग्रामीण संपर्क व्यवस्था को सुदृढ़ करने हेतु स्वीकृत 76 सड़कों के शिलान्यास एवं शुभारंभ का कार्यक्रम आज ऑडिटोरियम हॉल तिलसीवां, सूरजपुर में आयोजित किया गया।

इस अवसर पर मुख्यमंत्री विष्णु देव साय जशपुर में आयोजित कार्यक्रम से वरुंचल माध्यम से जुड़कर शामिल हुए और एक साथ इन सड़कों के भूमिपूजन का शुभारंभ किया। कार्यक्रम में वन विकास निगम के अध्यक्ष श्री रामसेवक पैकरा मुख्य अतिथि के रूप में उपस्थित रहे। साथ ही जिला पंचायत अध्यक्ष श्रीमती चंद्रमणि पैकरा, उपाध्यक्ष श्रीमती रेखालाल राजवाड़े, सर्व जनपद अध्यक्ष, जिला पंचायत सोईओ श्री विजेन्द्र सिंह पाटले सहित बड़ी संख्या में जनप्रतिनिधि एवं अधिकारी उपस्थित रहे।

इस योजना के तहत जिले में कुल 76



सड़कों के निर्माण को स्वीकृति मिली है, जिनकी कुल लंबाई 314.64 किलोमीटर तथा कुल लागत 27,362.31 लाख रुपये है। यह परियोजना जिले के विभिन्न विकासखंडों में ग्रामीण क्षेत्रों को बेहतर संपर्क प्रदान कर विकास की नई दिशा तय करेगी। मुख्यमंत्री विष्णु देव साय ने अपने संबोधन में कहा कि प्रधानमंत्री ग्राम सड़क योजना देश के विकास में अहम भूमिका निभा रही है और गांव-गांव तक सड़कों के विस्तार से विकास की गति तेज हुई है। उन्होंने कहा कि देश को आत्मा गांवों में बसती है और जब तक गांवों का समुचित विकास नहीं होगा, तब तक राज्य और देश का समग्र विकास संभव नहीं है।

पंचायत एवं ग्रामीण विकास मंत्री एवं उपमुख्यमंत्री विजय शर्मा ने वरुंचल माध्यम से सभा को संबोधित करते हुए कहा कि इस योजना के जरिए न केवल गांवों तक सड़क पहुंचाई जा रही है, बल्कि पीएम जनमन योजना के माध्यम से विशेष पिछड़ी जनजातियों तक भी बुनियादी सुविधाएं सुनिश्चित की जा रही हैं। अटल डिजिटल सुविधा केंद्रों के माध्यम से ग्रामीणों को उनके गांवों में ही शासकीय सेवाएं उपलब्ध कराई जा रही हैं। कार्यक्रम के मुख्य अतिथि श्री रामसेवक पैकरा ने इसे जिले के लिए बड़ी उपलब्धि बताते हुए कहा कि सड़क निर्माण से



आवागमन सुगम होगा और लोगों की स्वास्थ्य, शिक्षा एवं प्रशासन तक पहुंच आसान होगी। विधायक श्री भूलन सिंह मरावी ने कहा कि 314.64 किलोमीटर लंबी इन सड़कों का निर्माण ग्रामीण विकास में महत्वपूर्ण भूमिका निभाएगा तथा किसानों सहित आमजन को इसका सीधा लाभ मिलेगा। योजना के अंतर्गत विधानसभा भटगांव के विकासखंड भैयाथान में 7 सड़कों (21.30 किमी) के लिए 1718.84 लाख रुपये तथा विकासखंड ओडगी में 26 सड़कों (138.33 किमी) के लिए 12,583.84 लाख रुपये स्वीकृत किए गए हैं। इसी प्रकार प्रतापपुर विधानसभा के

विकासखंड प्रतापपुर में 23 सड़कों (85.04 किमी) के लिए 7559.89 लाख रुपये, विधानसभा प्रेमनगर अंतर्गत विकासखंड रामानुजनगर में 8 सड़कों (24.47 किमी) के लिए 1859.93 लाख रुपये, विकासखंड प्रेमनगर में 10 सड़कों (40.88 किमी) के लिए 3176.73 लाख रुपये तथा विकासखंड सूरजपुर में 2 सड़कों (4.62 किमी) के लिए 463.08 लाख रुपये की स्वीकृति दी गई है। इन सड़कों के निर्माण से जिले के दूरस्थ एवं ग्रामीण क्षेत्रों में आवागमन सुगम होगा, जिससे शिक्षा, स्वास्थ्य और आर्थिक गतिविधियों को भी नई गति मिलने की उम्मीद है।

### अक्षय तृतीया पर बाल विवाह रोकने के लिए सूरजपुर में उड़नदस्ता दल गठित, सभी 6 विकासखंडों में होगी सघन निगरानी

सूरजपुर ब्यूरो ( दैनिक विश्व परिवार ) अक्षय तृतीया 19 अप्रैल के अवसर पर बाल विवाह रोकने के लिए कलेक्टर एस. जयवर्धन ने जिले के समस्त 6 विकासखंडों में उड़नदस्ता दलों का गठन किया है। बाल विवाह प्रतिषेध अधिनियम 2006 के अंतर्गत 21 वर्ष से कम आयु के लड़के एवं 18 वर्ष से कम आयु की लड़की का विवाह कानूनन प्रतिबंधित है। इसी के अनुपालन में ये दल अपने-अपने क्षेत्रों में सक्रिय रहेंगे और सूचना प्राप्त होते ही संबंधित स्थान पर पहुंचकर बाल विवाह रोकना सुनिश्चित करेंगे।



विवासखंडवार दलों का गठन- सूरजपुर विकासखंड में तहसीलदार/नायब तहसीलदार सूरजपुर एवं लटोरी के नेतृत्व में दल गठित किया गया है, जिसमें परियोजना अधिकारी, थाना प्रभारी सूरजपुर एवं जयनगर, चौकी प्रभारी बसदेई व लटोरी, जिला बाल संरक्षण अधिकारी श्री मनोज जायसवाल, चाइल्ड लाइन सुपरवाइजर सुश्री रीता सिंह, सरपंच, सचिव एवं आंगनबाड़ी कार्यकर्ता शामिल हैं।

रामानुजगर विकासखंड में तहसीलदार/नायब तहसीलदार के नेतृत्व में परियोजना अधिकारी, थाना प्रभारी ओडगी व चांदनी, चौकी प्रभारी कुदरगढ़, चाइल्ड लाइन कार्डसलर श्री जनार्दन यादव, केश वर्कर श्रीमती यशोदा गुप्ता सहित क्षेत्र के सरपंच, सचिव एवं आंगनबाड़ी कार्यकर्ता दल में शामिल हैं।

भैयाथान विकासखंड में तहसीलदार/नायब तहसीलदार के नेतृत्व में परियोजना अधिकारी, थाना प्रभारी भैयाथान, चौकी प्रभारी चेन्द्रा, सामाजिक कार्यकर्ता श्रीमती अंजनी साहू सहित क्षेत्र के जनप्रतिनिधि तथा

### गरियाबंद में गैस एजेंसी पर गंभीर आरोप, उपभोक्ताओं ने उठाई कालाबाजारी और अनियमितता की आवाज

गरियाबंद ( विश्व परिवार )। जिले में संचालित भारत गैस एजेंसी एक बार फिर विवादों में घिर गई है। स्थानीय उपभोक्ताओं ने एजेंसी प्रबंधन पर गैस सिलेंडरों की कालाबाजारी और समय पर वितरण न करने जैसे गंभीर आरोप लगाए हैं। इससे आम जनता, विशेषकर गरीब और ग्रामीण परिवारों को भारी परेशानी का सामना करना पड़ रहा है।



प्रास जानकारी के अनुसार, उपभोक्ताओं का कहना है कि एजेंसी द्वारा घरेलू उपभोक्ताओं को प्राथमिकता देने के बजाय सिलेंडरों को ऊँचे दामों पर व्यावसायिक उपयोग के लिए ब्लैक में बेचा जा रहा है। इससे जरूरतमंद परिवारों को समय पर गैस उपलब्ध नहीं हो पा रही है। इतना ही नहीं, कई उपभोक्ताओं को बुकिंग के बाद उनके मोबाइल पर सिलेंडर डिलीवरी के लिए निकल चुका है या बुकिंग सफल जैसे संदेश प्राप्त हो जाते हैं, लेकिन कई दिनों तक उन्हें सिलेंडर नहीं मिलता। इस लापरवाही से लोगों में आक्रोश बढ़ता जा रहा है। जब उपभोक्ता अपनी समस्या लेकर एजेंसी कार्यालय पहुंचते हैं, तो उन्हें संतोषजनक जवाब नहीं दिया जाता। आरोप है कि एजेंसी के व्यवहार भी उपभोक्ताओं के प्रति नकारात्मक और असहयोगपूर्ण है। इस स्थिति का सबसे अधिक असर गरीब और ग्रामीण परिवारों पर पड़ रहा है, जिन्हें भोजन पकाने में कठिनाइयों का सामना करना पड़ रहा है। कई परिवारों को मजबूरी में वैकल्पिक साधनों का सहारा लेना पड़ रहा है। पीड़ित उपभोक्ताओं ने जिला

### ताज़ा आटा, हर दिन घर में: SOFTEL लाया—पारंपरिक पीसाई, आधुनिक रसोई की नई पहचान

अहमदाबाद: ताज़ा पीसे हुए आटे या मसालों की खुशबू सिर्फ खाने की चीज़ नहीं है। यह उस समय की याद है, जब खाद्य वस्तुएँ शुद्ध होती थीं, प्रक्रिया धीमी थी और स्वाद के साथ कोई समझौता नहीं था। जैसे-जैसे रसोई तेज़ी और सुविधा की ओर बदलती गई, यह अनुभव धीरे-धीरे रोज़मर्रा के जीवन से गायब होता गया। SOFTEL, 35 वर्षों से अधिक के उत्पादन प्रक्रिया के अनुभव के साथ, अब आधुनिक घरों के लिए एक नया तरीका लेकर आ रहा है। इसकी कॉम्पैक्ट घरघंटी ताज़ा पीसने की फिर से आसान बनाती है। यह इतनी छोटी है कि रसोई के प्लेटफ़ॉर्म पर आसानी से रखी जा सकती है और इतनी शक्तिशाली है कि अनाज, बाजरा और मसाले आसानी से पीस सकती है। इस तरह यह पारंपरिक तरीकों को बिना किसी जटिलता के फिर से रोज़मर्रा के जीवन में वापस लाती है। घरघंटी के मूल में पल्वर-आधारित पीसने की प्रक्रिया है, जो प्राकृतिक स्वाद, बनावट और पोषण को बनाए रखने में मदद करती है। प्रति घंटे 7.5 से 10 किलोग्राम पीसने की क्षमता और केवल एक यूनिट प्रति घंटे ऊर्जा खपत के साथ, यह निरंतर और दैनिक उपयोग के लिए विशेष रूप से तैयार किया गया है। घर की अलग-अलग जरूरतों को ध्यान में रखते हुए SOFTEL तीन मॉडल प्रदान करता है: फुली ऑटोमैटिक, मैनुअल और मैन्युअल, ताकि उपयोगकर्ता अपनी सुविधा और नियंत्रण के अनुसार चयन कर सकें। SOFTEL के मैनेजिंग डायरेक्टर श्री अनिल कुमार जैन कहते हैं, ताज़ा भोजन कोई विलासिता नहीं है, बल्कि अच्छे स्वास्थ्य का आधार है। रोज़ ताज़ा पीसना हमारे भोजन में शुद्धता, पोषण और विश्वास वापस लाने का सबसे सरल और प्रभावी तरीका है। इस लॉन्च के साथ SOFTEL सिर्फ एक उत्पाद पेश नहीं कर रहा है, बल्कि ताज़ा और ईमानदार भोजन को फिर से रोज़मर्रा की आदत बनाने की दिशा में एक कदम आगे बढ़ा रहा है।



### खबर का असर : रिश्त के साथ बीयर की डिमांड! पटवारी सरपंच, तहसीलदार-आरआई पर गिर सकती है गाज

गरियाबंद ( विश्व परिवार )। गरियाबंद में भ्रष्टाचार का ऐसा चेहरा सामने आया है जिसने पूरे राजस्व विभाग की साख हिला दी। नकल और नक्शा जैसे मामूली काम के लिए पटवारी ने न सिर्फ मोटी रकम मांगी, बल्कि बीयर की डिमांड तक कर डाली। ऑडियो-वीडियो वायरल होते ही प्रशासन में हड़कंप मच गया—पटवारी निलंबित, और बड़े अधिकारियों पर भी कारवाई की तलवार लटक गई। जानकारी के अनुसार, हल्का नंबर 28 क्षेत्र में पदस्थ पटवारी के पास एक ग्रामीण अपनी जमीन के दस्तावेज़ निकलवाने के लिए कई बार चक्कर लगा चुका था। आरोप है कि पटवारी ने पहले काम को टालमटोल किया और बाद में खुले तौर पर रिश्त की मांग कर दी। इतना ही नहीं, कथित रूप से उसने यह भी कहा कि रकम उच्च अधिकारियों तक पहुंचानी होती है, साथ ही बीयर की भी डिमांड रखी।

पटवारी की मनमानी उजागर: नक्शा काटने के नाम पर हितग्राही से मांगी मोटी रकम और बीयर

पटवारी ने न सिर्फ मोटी रकम मांगी, बल्कि बीयर की डिमांड तक कर डाली। ऑडियो-वीडियो वायरल होते ही प्रशासन में हड़कंप मच गया—पटवारी निलंबित, और बड़े अधिकारियों पर भी कारवाई की तलवार लटक गई।

ऑडियो-वीडियो में उच्च अधिकारियों का नाम आने के बाद तहसीलदार और राजस्व निरीक्षक को भी नोटिस जारी कर 3 दिन के भीतर स्पष्टीकरण मांगा गया है। संतोषजनक जवाब नहीं मिलने पर एकपक्षीय कार्रवाई की चेतावनी दी गई है। भ्रष्टाचार का गंभीर मामला यह मामला भ्रष्टाचार निवारण अधिनियम, 1988 के तहत गंभीर अपराध की श्रेणी में आता है। यदि आरोप सिद्ध होते हैं, तो संबंधित पटवारी के खिलाफ निलंबन के अलावा कठोर कानूनी कार्रवाई भी की जा सकती है। जनता में आक्रोश- घटना सामने आने के बाद क्षेत्र में लोगों में भारी आक्रोश है। ग्रामीणों का कहना है कि छोटे-छोटे कामों के लिए भी रिश्त मांगना आम हो गया है। उन्होंने सोचियां पर कड़ी कार्रवाई की मांग की है ताकि सरकारी व्यवस्था में जनता का भरोसा कायम रह सके। एसडीएम का सख्त संदेश- एसडीएम अर्चना खलको ने स्पष्ट कहा कि मामला बेहद गंभीर है और इस तरह के कृत्य बिल्कुल बर्दाश्त नहीं किए जाएंगे। जांच के बाद दोषियों पर सख्त कार्रवाई सुनिश्चित की जाएगी।

खलको ने मामले को गंभीरता से लेते हुए तत्काल नोटशीट जारी कर जांच के आदेश दिए। तुरंत कार्रवाई, विभाग में हड़कंप- मामले की गंभीरता को देखते हुए कलेक्टर कार्यालय, भू-अभिलेख शाखा द्वारा आदेश जारी कर संबंधित पटवारी को छत्तीसगढ़ सिविल सेवा (वर्गीकरण, नियंत्रण एवं अपील) नियम 1966 के तहत तत्काल प्रभाव से निलंबित कर दिया गया है। निलंबन अवधि में उसका मुख्यालय कलेक्टर कार्यालय, गरियाबंद निर्धारित किया गया है। तहसीलदार और आरआई पर भी गाज- वायरल

### संक्षिप्त समाचार

क्रोमा की 'गोल्डन डील्स' का लाभ उठाएं, इस अक्षय तृतीया अपने घर को अपग्रेड करें: एसी और 55' या उससे बड़े QLED टीवी पर पाएं 50 प्रतिशत तक की भारी छूट

रायपुर। इस अक्षय तृतीया, भारत के भरोसेमंद ओम्नी-चैनल इलेक्ट्रॉनिक्स रिटेलर और टाटा समूह का एक ब्रांड, क्रोमा (Croma) आपकी त्यौहार की खरीदारी को 'गोल्डन अवसर' में बदल रहा है। क्रोमा में एयर कंडीशनर, बड़े स्क्रीन वाले टेलीविजन, साउंडबार और अन्य उत्पादों पर 50 प्रतिशत\* तक की भारी छूट मिल रही है। 19 अप्रैल को उपलब्ध इन सीमित अवधि के ऑफर्स में आपको मिलेगी भारी छूट, कैशबैक, एक्सचेंज बेनिफिट्स और आसान EMI भी, इनका लाभ उठाएं और अपने घर को अपग्रेड करने का सबसे सही मौका हाथ से जाने न दें। इतनाही नहीं, अगर आपके पास टाटा नेट एचडीएफसी बैंक क्रेडिट कार्ड है तो आपको मिलेगा चुनिंदा एम्पल और गूगल प्रोडक्ट्स पर नेउकॉइन्स के रूप में 10 प्रतिशत तक की बचत का आकर्षक अवसर।

### फोनपे के साथ 24 कैरेट डिजिटल गोल्ड खरीदकर इस अक्षय तृतीया को बनाएं और भी यादगार

रायपुर। इस पावन अक्षय तृतीया पर अब सोना खरीदना पहले से भी आसान हो गया है। फोनपे के जरिए आप घर बैठे ही 99.99 प्रतिशत शुद्ध 24 कैरेट डिजिटल गोल्ड सुरक्षित और पारदर्शी तरीके से खरीद सकते हैं। फोनपे प्लेटफॉर्म पर आपको भरोसेमंद कंपनियों जैसे एमएमटीसी-पीएमपी, सेफागोल्ड और कैरटलेन का गोल्ड मिलता है, जो पूरी तरह शुद्धता प्रमाणित होता है। इसकी खास सुविधा है कि गोल्ड की पेमेंट के कई विकल्प हैं जैसे यूपीआई, यूपीआई लाइट, कार्ड, वॉलेट, फिफ्ट कार्ड। इसमें अलावा, एक बार में गोल्ड खरीद सकते हैं या रोजाना या मासिक एसआईपी के जरिए धीरे-धीरे निवेश कर सकते हैं, जिससे आप लंबे समय के लिए बचत कर सकते हैं। मात्र 10 रूपये से गोल्ड खरीदना शुरू सकते हैं। कभी भी अपना गोल्ड बेच सकते हैं। बेचने के बाद पैसा सीधे बैंक खाते में आ जाता है। भारत में लाखों लोगों ने फोनपे पर 24 कैरेट शुद्ध सोना खरीदा है। इसकी खास सुविधा है कि गोल्ड की पेमेंट के कई विकल्प हैं जैसे यूपीआई, यूपीआई लाइट, कार्ड, वॉलेट, फिफ्ट कार्ड। इसमें अलावा, एक बार में गोल्ड खरीद सकते हैं या रोजाना या मासिक एसआईपी के जरिए धीरे-धीरे निवेश कर सकते हैं, जिससे आप लंबे समय के लिए बचत कर सकते हैं। मात्र 10 रूपये से गोल्ड खरीदना शुरू सकते हैं। कभी भी अपना गोल्ड बेच सकते हैं। बेचने के बाद पैसा सीधे बैंक खाते में आ जाता है। भारत में लाखों लोगों ने फोनपे पर 24 कैरेट शुद्ध सोना खरीदा है। फोनपे पर डिजिटल गोल्ड खरीदने का स्टेप-बाय-स्टेप आसान तरीका: पहला स्टेप: फोनपे ऐप खोलें, नीचे स्कॉल करके गोल्ड एंड सिल्वर सेक्शन में जाएं और मोर पर टैप करें।

### एचडीएफसी बैंक परिवर्तन ने 15,200 से ज्यादा जल निकायों का निर्माण किया, ग्रामीण भारत के 15 लाख परिवारों को जल सुरक्षा मिली

मुंबई: एचडीएफसी बैंक के मुख्य कॉरपोरेट सोशल रिस्पॉसिबिलिटी (सीएसआर) कार्यक्रम, एचडीएफसी बैंक परिवर्तन ने घोषणा की है कि उसने पूरे भारत में कुल मिलाकर 15,289 से ज्यादा जल निकायों का निर्माण किया है और उनकी मरम्मत की है। ये निकायों 10,430 से ज्यादा गाँवों में फैले हैं और इनसे 14.92 लाख परिवारों को मदद मिली है। इसके 'स्वास्थ्य और स्वच्छता' ( हेल्थ एंड हाइजीन) स्तंभ के तहत, 950 से ज्यादा गाँवों को सामुदायिक शुद्धिकरण प्रणालियों के माध्यम से सुरक्षित पेयजल भी उपलब्ध कराया गया है। बैंक ने इन सभी क्षेत्रों में जल से जुड़े कई तरह के संसाधनों का निर्माण के साथ-साथ उनकी मरम्मत की है। इनमें खेतों में तालाब ( फर्म पॉउंड), चेक डैम, पानी के बँटवारे के लिए 'जल मीनार', और स्कूलों, स्वास्थ्य केंद्रों तथा घरों पर वर्षा जल संचयन (रैन वाटर हार्वेस्टिंग) प्रणालियाँ शामिल हैं। मध्य भारत में, 'वाटर' पहल के माध्यम से 'लिफ्ट सिंचाई' और 'रीचार्ज कुओं' ने आदिवासी किसान समुदायों तक पानी की पहुँच बढ़ाई है। पेयजल के लिए, बैंक ने स्थानीय जल स्रोतों के विरलेषण के आधार पर यूपी, आरओ या कई चरणों वाली शुद्धिकरण (मल्टी स्टेज फिल्ट्रेशन) तकनीक का उपयोग करके छोटे शुद्धिकरण संयंत्र लगाए हैं। इन्हें सामुदायिक जल टैंक, नल के कनेक्शन और पानी की गुणवत्ता की निगरानी करने वाली प्रणालियों का भी सहयोग मिला है। केवल जल निकायों बनाने से ही खेती में बदलाव नहीं आता। एचडीएफसी बैंक परिवर्तन हर संरचनात्मक निवेश के साथ कृषि संबंधी सहायता भी देता है। इसमें सूक्ष्म सिंचाई प्रणालियाँ माइक्रो इरिगेशन सिस्टम्स, 'शेड नेट हाउस', 'जैव-इनपुट संसाधन केंद्र' (वायो इनपुट रिसोर्स सेंटर) और 'बहु-स्तरीय खेती' (मल्टी लेयर फार्मिंग) के तरीके शामिल हैं।

# संपादकीय नए भारत की एमएसएमई क्रांति के केंद्र में है नारी शक्ति

### शोभा करंदलाजे

प्रधानमंत्री नरेंद्र मोदी ने लोकसभा और विधानसभाओं में एक-तिहाई सीटें महिलाओं के लिए



आरक्षित करने वाले नारी शक्ति वंदन अधिनियम का सितंबर 2023 में संसद में समर्थन करते हुए विश्वास व्यक्त किया था कि भारत तभी आगे बढ़ सकता जब देश की नारियां भी इसके साथ ही उन्नति करें। उनका यह विश्वास एमएसएमई क्षेत्र (सूक्ष्म, लघु एवं मध्यम उद्यम) में सरकार के काम में हर रोज दिखाई देता है। एमएसएमई क्षेत्र को अक्सर भारतीय अर्थव्यवस्था की रीढ़ की हड्डी कहा जाता है। लेकिन अगर गहराई से देखें तो इसके दिल में महिला उद्यमियों का मूक बल बसता है। आखिरकार आज इस मूक बल को वह राष्ट्रीय मान्यता, संस्थागत समर्थन और नीतिगत गति मिल रही है जिसका वह हमेशा से हकदार है।

### आँकड़े बयां करते हैं कहानी

भारत के एमएसएमई इकोसिस्टम में महिलाओं की भागीदारी का दायरा लगातार बढ़ रहा है। 2026 की शुरुआत तक, ‘उद्यम पंजीकरण पोर्टल’ और ‘उद्यम-असिस्ट प्लेटफ़ॉर्म’ पर 3.11 करोड़ से अधिक महिला-नेतृत्व वाले उद्यम पंजीकृत हुए हैं। वास्तव में, ‘उद्यम’ और ‘उद्यम असिस्ट’ पंजीकरण के अनुसार, देश के कुल पंजीकृत एमएसएमई में महिला-स्वामित्व वाले उद्यमों की हिस्सेदारी लगभग 40 प्रतिशत है और ये रोजगार सृजन में महत्वपूर्ण भूमिका निभा रहे हैं। महिला उद्यमियों के लिए सबसे प्रभावशाली सुधारों में से एक ‘उद्यम पंजीकरण पोर्टल’ के माध्यम से पंजीकरण प्रक्रिया को सरल बनाना है। पूरी तरह से ऑनलाइन, कामज रहित और स्व-घोषणा पर आधारित इस व्यवस्था ने उस नौकरशाही बाधा को समाप्त कर दिया, जो महिलाओं के लिए एक बड़ी रुकावट बनी हुई थी। जनवरी 2023 में शुरू किए गए ‘उद्यम असिस्ट प्लेटफ़ॉर्म’ ने अनौपचारिक क्षेत्रों में कार्यरत उन महिलाओं तक पहुँच बनाकर इस दिशा में एक और बड़ा कदम उठाया, जिनके पास ‘पैन’ नंबर या ‘जीएसटीएन’ नहीं था। इसने उन्हें प्राथमिकता क्षेत्र में दिए जाने वाले ऋण और सरकारी योजनाओं के लाभों के दायरे में लाने का काम किया। सरकार ने महिलाओं

को विकास वाहक के रूप में अपने आर्थिक एजेंडे के केंद्र में रखने का निर्णय लिया है।

### आर्थिक शक्ति के रूप में ‘नारी शक्ति’

प्रधानमंत्री मोदी ने लगातार इस बात पर जोर दिया है कि महिलाओं को सशक्त बनाना केवल एक सामाजिक दायित्व नहीं, बल्कि एक राष्ट्रीय रणनीति है। उन्होंने ही कहा था कि जब महिलाएँ सशक्त होती हैं, तो परिवार सशक्त होते हैं और जब परिवार सशक्त होते हैं, तो राष्ट्र निरंतर मजबूत होता जाता है। ‘नारी शक्ति वंदन अधिनियम’ राजनीतिक क्षेत्र में इस दर्शन की सबसे स्पष्ट अभिव्यक्ति है। लेकिन आर्थिक क्षेत्र में, विशेष रूप से एमएसएमई क्षेत्र में महिलाओं के प्रति सरकार की प्रतिबद्धता एक व्यापक और बहुआयामी नीतिगत ढांचे के रूप में सामने आई है, जो ऋण, कौशल, बाज़ार तक पहुँच, पहचान और गरिमा जैसे पहलुओं को समाहित करती है।

### महिलाओं के लिए तैयार की गई एक नीतिगत संरचना

एमएसएमई मंत्रालय ने अपने हर बड़े कार्यक्रम और योजना में महिलाओं के सशक्तिकरण को व्यवस्थित रूप से शामिल किया है। ये सभी मिलकर, आपूर्ति पक्ष पर आठ मुख्य श्रेणियों के माध्यम से उद्यमियों को सहायता प्रदान करते हैं: तकनीक तक पहुँच, ऋण और वित्त तक पहुँच, डिजिटलीकरण को बढ़ावा, अवसररचना सहायता, औपचारिकीकरण और समावेशन, बाज़ार तक पहुँच, और उद्योग-स्तरीय कौशल विकास। पिछले पाँच वर्षों में, प्रधानमंत्री रोज़गार सृजन कार्यक्रम (पीएमईजीपी) के तहत 3.2 लाख से ज्यादा महिलाओं के स्वामित्व वाले उद्यमों को सहायता दी गई है। हाल के आँकड़ों के अनुसार, पीएमईजीपी के कुल लाभार्थियों में से 39व महिलाएँ हैं जो इस योजना की रूपरेखा और महिलाओं की कुछ कर दिखाने की ललक, दोनों को दर्शाता है। सूक्ष्म और लघु उद्यमों के लिए क्रेडिट गारंटी फंड ट्रस्ट महिला ऋणदाताओं को 90 प्रतिशत तक का बढ़ा हुआ गारंटी कवरेज प्रदान करता है। इससे बैंक महिला उद्यमिता को बढ़ावा देने के लिए एक नोडल केंद्र के रूप में कार्य करता है। इन सभी पहलों ने जेंडर टारगेटिंग (लैंगिक लक्ष्यीकरण) और अभिसरण पर ध्यान केंद्रित किया है। ये कदम योजनाओं के भीतर केवल एक सब्सिडी प्रावधान के

से कम 3 प्रतिशत हिस्सा महिला-स्वामित्व वाले सूक्ष्म और लघु उद्यमों से ही खरीदें। इससे महिला उद्यमियों के लिए एक सुनिश्चित और अनुमानित बाज़ार तैयार होता है, जिससे सरकारी खर्च को महिलाओं के व्यवसाय की वृद्धि में बदला जा रहा है। यह देखकर खुशी होती है कि वित्त वर्ष 2025–26 में, केंद्रीय मंत्रालयों/विभागों/केंद्रीय सार्वजनिक क्षेत्र के उद्यमों द्वारा की गई कुल खरीद का 3.5 प्रतिशत हिस्सा महिला एमएसएमई से ही खरीदा गया था। ‘जेडइडी’ (जीरो डिफेक्ट जीरो इफेक्ट) प्रमाणन योजना के तहत, महिला-स्वामित्व वाले एमएसएमई को प्रमाणन शुल्क पर सौ प्रतिशत सब्सिडी मिलती है। ये विस्तृत विवरण काफी महत्वपूर्ण हैं और ये मंत्रालय के प्रयासों को दर्शाते हैं। मंत्रालय ने इस बारे में गहराई से विचार किया है कि महिलाओं को कहाँ कहाँ बाधाओं का सामना करना पड़ता है और ठीक उन्हीं बाधाओं को दूर करने के लक्ष्य के साथ सहायता दी गई। ‘महिला कॉयर योजना’, के तहत कॉयर क्षेत्र में काम करने वाली महिला कारीगरों को विशेष कौशल विकास और वित्तीय सहायता प्रदान की जाती है। ‘एमएसएमई-व्यापार सशक्तिकरण और विपणन’ के तहत महिलाओं को मार्केटिंग के लिए मदद करने पर विशेष ध्यान दिया जा रहा है, जिसके अंतर्गत 5 लाख लाभार्थियों में से 50 प्रतिशत महिलाओं को शामिल करने का लक्ष्य रखा गया है। ‘यशस्विनी अभियान’ में, एमएसएमई योजनाओं और पंजीकरण से मिलने वाले लाभों के बारे में महिलाओं को जानकारी देने के लिए पूरे देश में विशेष जागरूकता अभियान चलाया जा रहा है। विशेष रूप से महिला उद्यमियों के लिए आयोजित ‘एमएसएमई आईडिया हैथार्थ’ 3.0 के तहत 18,888 से अधिक आईडिया प्राप्त हुए, जो स्पष्ट रूप से यह दर्शाता है कि महिलाओं में रचनात्मक और उद्यमशीलता की ऊर्जा का भंडार मौजूद है, जो बस बाहर आने का इंतज़ार कर रहा है। इसके अलावा, मंत्रालय के पास एक समर्पित महिला उद्यमिता प्रकोष्ठ है, जो विभिन्न योजनाओं के बीच समन्वय स्थापित करके, महिलाओं के लिए प्राप्त परिणामों की निगरानी और मूल्यांकन करके, तथा इकोसिस्टम के हितधारकों के साथ जुड़कर महिला उद्यमिता को बढ़ावा देने के लिए एक नोडल केंद्र के रूप में कार्य करता है। इन सभी पहलों ने जेंडर टारगेटिंग (लैंगिक लक्ष्यीकरण) और अभिसरण पर ध्यान केंद्रित किया है। ये कदम योजनाओं के भीतर केवल एक सब्सिडी प्रावधान के

रूप में ‘महिलाओं के समावेश’ से आगे बढ़कर, महिला-अनुकूल उद्यमिता सहायता के लिए एक अधिक सुविचारित और व्यापक ढांचे की ओर बढ़ने के सफ़र को दर्शाते हैं।

### कौशल, आत्मविश्वास, समुदाय

क्रेडिट और बाज़ारों से परे, सरकार ने यह माना है कि उद्यमिता कौशल और आत्मविश्वास का भी विषय है। विशेष रूप से पूर्वोत्तर में, जहाँ महिलाएँ पारंपरिक रूप से अपने समाज की आर्थिक रीढ़ रही हैं, लक्षित उद्यमिता विकास कार्यक्रमों ने यह सुनिश्चित किया है कि प्रशिक्षित प्रथागतियों में महिलाओं की संख्या सबसे अधिक हो। स्वयं सहायता समूहों को एमएसएमई सहायता तंत्रों के साथ एकीकृत किया गया है, जिससे महिला उद्यमियों के ऐसे समुदाय बने हैं जो एक-दूसरे का सहयोग करते हैं। वे न केवल अपना व्यवसाय खड़ा करते हैं, बल्कि आपस में जुड़कर एक मजबूत नेटवर्क भी तैयार करते हैं। यह एक ऐसी सरकार है जो निरंतर प्रगति की ओर अग्रसर है। प्रत्येक बजट, प्रत्येक योजना और प्रत्येक पोर्टल का सरलीकरण उस विशाल इमारत की एक ईंट के समान है, जिसकी नींव प्रधानमंत्री मोदी ने एक सरल, किंतु क्रांतिकारी विचार के साथ रखी थी—कि भारत की महिलाएँ एक ऐसी शक्ति हैं जिन्हें अब स्वतंत्र और सशक्त होने का अवसर मिलना चाहिए।

### हर उद्यम में ‘नारी शक्ति’ की भावना

नारी शक्ति वंदन अधिनियम ने दुनिया को बताया कि भारत की महिलाएँ यहाँ की संसद का हिस्सा हैं। इस सरकार की एमएसएमई नीतियां दुनिया को यह बता रही हैं कि भारत की महिलाएँ देश के बाजारों, कारखानों, उसकी निर्यात श्रृंखलाओं, उसके नवाचार केंद्रों और उसके बोर्डरूम की भी हकदार हैं। ये उसी एक सत्य की अभिव्यक्तियाँ हैं, जिसे प्रधानमंत्री मोदी ने 2017 तक ‘विकसित भारत’ के अपने विजन का आधार बनाया है। एक विकसित भारत वह भारत है, जहाँ 3 करोड़ से भी ज्यादा महिला उद्यमी (और यह संख्या लगातार बढ़ रही है) विकास की असली ताकत हैं। अभी हम उस लक्ष्य तक पूरी तरह नहीं पहुँचे हैं, लेकिन इस सरकार की देखरेख में और प्रधानमंत्री के पक्के इरादों के साथ, हम यकीनन उस राह पर आगे बढ़ रहे हैं।

(लेखिका केंद्रीय सूक्ष्म, लघु एवं मध्यम उद्यम तथा श्रम एवं रोजगार मंत्रालय में राज्य मंत्री हैं।)

## बिहार में नीतीश कुमार, एक विकास युग का सम्मानजनक अंत

अजय दीक्षित

भारत के राजनीतिक इतिहास में पहली बार राज्य के मुख्यमंत्री का कार्यकाल इतने सम्मान से समाप्त हुआ हो जिस तरह बिहार के मुख्यमंत्री नीतीश कुमार की सेवा निवृत्ति हुई है। नीतीश कुमार 2005 में मुख्यमंत्री बने थे और आज यानि बाबा साहब अम्बेडकर जी की जयंती पर उन्होंने पूर्ण बहुमत के साथ इतीफा दिया है। िवे 20 वर्ष से अधिक समय तक लगातार मुख्यमंत्री रहे हैं। आरंभ उनकी समता पार्टी थी और भारतीय जनता पार्टी से उनका गठबंधन था। वह दौर भाजपा में अटलजी, आडवाणी जी का था। 2010 के विधानसभा चुनाव में भारतीय जनता पार्टी और जेडीयू को दो तिहाई सीट मिली लेकिन मुख्यमंत्री बने नीतीश कुमार

2015 के विधानसभा चुनाव में नीतीश कुमार, प्रधानमंत्री नरेंद्र मोदी से बैचारिक मतभेद चलते राजद के साथ लड़े और विधानसभा चुनाव में बहुमत भी लाए। 2020 के विधानसभा चुनाव में भारतीय जनता पार्टी से समझौता कर चुनाव जीते लेकिन उनकी 47 सीट आई जबकि भारतीय जनता पार्टी की 77 विधायक चुनकर आए लेकिन प्रधानमंत्री नरेंद्र मोदी ने नीतीश कुमार को ही मुख्यमंत्री बनाया क्योंकि 2019 के लोकसभा चुनाव में जेडीयू भाजपा, लोजपा के साथ मिलकर 39 सीट कुल 40 में से जीती। 2025 विधानसभा चुनाव में भारतीय जनता पार्टी को 89, जेडीयू,85, लोजपा 19, जीतनराम माझी को 6 सीट मिली।राजद का सूफ़ड़ साफ हो गया। लेकिन फिर भी नीतीश कुमार मुख्यमंत्री बने।यानि भारतीय जनता पार्टी ने उन्हें 04 बार मुख्यमंत्री बनाया। लेकिन आज उन्होंने राज्य सभा में जाने के बाद मुख्यमंत्री पद से इस्तीफा दे दिया।(बताया जाता है कि 75 वर्षीय नीतीश कुमार का स्वास्थ्य साथ नहीं दे रहा है। यही मुख्य कारण है। नीतीश कुमार ने यह बात प्रधानमंत्री नरेंद्र मोदी से शेयर कर पद मुक्ति बात रखी।

नीतीश कुमार ने 2005 में जब पद सम्हाला था तब उन्हें बीमार राज्य मिला था। चारों ओर लूट, अपराध, अपहरण,सरकारी डकैती,ठेका पर कब्जा ,राजद की गुंडागर्दी, महिलाओं से जुड़े अपराध, औद्योगिक विकास समाप्त जैसे वातावरण था।सड़क टूटी फूटी, गड्डे, बुनियादी ढांचे में कोई विकास नहीं था।। ऐसे में नीतीश कुमार ने राज्य को खड़ा किया। अपराध मुक्त कराया। संगठित अपराधियों जेल में दसा।

नीतीश कुमार की सम्मान जनक बिदाई दी गई है। वरना नरेंद्र मोदी के अलावा किसी ने अपने मन मुख्यमंत्री पद नहीं छोड़ा है। नरेंद्र मोदी ने भी प्रधानमंत्री पद की शपथ ले कर मुख्यमंत्री पद छोड़ा था।।भारत के राजनीतिक इतिहास में

गोविंदबल्लभ पंत,कामराज नाडार, जयलालिता, करुणानिधि, हेमचंद्रि नंदन बहुगुणा, सुचेता कुपलानी, मोहन लाल सुखांडिया, मुलायम सिंह, सरीखे मुख्यमंत्री रहे।

बिहार के नालंदा जिले केबाँखियार पुर नामक गांव से कुर्मी जाति में जन्मे नीतीश कुमार के पिता वैद्य थे। नीतीश कुमार ने बहुत विख्यात पटना इंजीनियरिंग कॉलेज में पढ़कर जी ई मैकेनिकल की डिग्री प्राप्त की। उसके बाद वे राज्य इलेक्ट्रिकी बोर्ड में सहायक यंत्री बने लेकिन उनका मन राजनीति में रमता था।इस लिए वे जयप्रकाशनायरण के संपर्क में आए और राजनीति शुरू की। 11977 में वे लोकसभा सदस्य निर्वाचित हुए। उसके बाद अटलजी की सरकार में कृषि, रेल, मंत्री रहे और 2005 में मुख्यमंत्री बने। नीतीश कुमार का जीवन बहुत सुचिता पूर्ण रहा। नीतीश कुमार पर 20 वर्ष के मुख्यमंत्री तौर पर भ्रष्टाचार,भाई भतीजा बाद, पुत्र बाद का आरोप नहीं लगा है।हब वे अटलजी की सरकार 6वर्ष कबिनेट मंत्री रहे तब भी बहुत ही बेहतर कार्य किया था।

## नारी शक्ति वंदन अधिनियम-प्रतिनिधित्व से राष्ट्रनिर्माण तक

(श्रीमती रूपकुमारी चौधरी, सांसद एवं भाजपा प्रदेश उपाध्यक्ष)

यत्र नार्यस्तु पूज्यन्ते रमन्ते तत्र देवता: यह केवल एक श्लोक नहीं, बल्कि भारत की शाश्वत संस्कृति का उद्घोष रहा है। लेकिन पूजा और सम्मान से आगे बढ़कर, आज का भारत ‘अधिकार’, ‘अस्तित्व’ और ‘नेतृत्व’ की बात कर रहा है। नारी शक्ति वंदन अधिनियम केवल एक वैधानिक प्रलेख नहीं है, बल्कि



सदियों से बंद उन द्वारों की कुंजी है जिसके पीछे भारत की आधी आबादी का सामर्थ्य अवरुद्ध था। यह अधिनियम किसी पर किया गया उपकार नहीं, बल्कि उस ऐतिहासिक अन्याय का परिमार्जन है जो कालचक्र ने महिलाओं के साथ किया। आज महिलाएं आरक्षण इसलिए नहीं मांग रही हैं कि वे निबलें हैं; वे इसलिए मांग रही हैं क्योंकि राष्ट्र की नीति-निर्धारण की सर्वोच्च आसदी पर उनका स्थान रिक्त है। भारत का लोकतंत्र केवल निर्वाचन की व्यवस्था मात्र नहीं, बल्कि एक जीवंत सामाजिक अनुबंध है, जिसकी पूर्णता महिलाओं की निर्णायक भागीदारी के बिना असंभव है। आज जब हम इस ऐतिहासिक उपलब्धि का उत्सव मनाने तैयार हो रहे हैं, तो हमें यह स्वीकार करना होगा कि यह अधिनियम देशकों से अधर में लटका हुआ था। पूर्व की सरकारों ने इच्छाशक्ति का अभाव था, जिसके कारण नारी शक्ति का यह अधिकार प्श्टलों में दबा रहा। यह अधिनियम केवल और केवल देश के यशस्वी प्रधानमंत्री नरेंद्र मोदी जी की अदम्य इच्छाशक्ति और दूरदर्शी सोच का परिणाम है। प्रधानमंत्री जी ने ‘अनुप काल’ के इस दौर में यह सिद्ध कर दिया है कि उनके

लिए नारी शक्ति केवल एक मतदाता समूह नहीं, बल्कि राष्ट्रनिर्माण की सबसे बड़ी शक्ति है। मोदी जी ने अपनी माता और बहनों के प्रति जो संवेदनशीलता दिखाई है, वह अद्वितीय है। चाहे वह रसाई के धुएँ से मुक्ति दिलाने वाली ‘उज्वला योजना’ हो, घर-घर शौचालय बनवाकर महिलाओं को सम्मान देने वाला ‘स्वच्छ भारत मिशन’ हो, या फिर हर घर जल पहुँचाकर माताओं के जीवन को सुगम बनाने का संकल्प— प्रधानमंत्री जी ने सदैव एक ‘हितेषी भाई’ और ‘पुत्र’ की भांति देश की महिलाओं की मूलभूत समस्याओं को समझा और उन्हें हल किया। ‘नारी शक्ति वंदन अधिनियम’ उनके इसी अटूट समर्पण की एक गहरी कड़ी है, जो महिलाओं को ‘लाभार्थी’ से उठाकर ‘नेतृत्वकर्ता’ की श्रेणी में खड़ा करती है। जब हम सामर्थ्य की बात करते हैं, तो अंतरिक्ष विज्ञान के क्षेत्र में भारत की बेटियों ने वह कर दिखाया है जिसकी कल्पना भी कठिनाी थी। रिंतु करिधाल जी, जिन्हें ‘भारत की रॉकेट वुमन’ कहा जाता है, उनकी कहानी लखनऊ की तंग गलियों से शुरू होकर मंगल ग्रह की कक्षाओं तक पहुँचती है। मंगलयान मिशन (Mars Orbiter Mission) में ‘डिप्टी ऑपरेशन्स डायरेक्टर’ के रूप में उन्होंने वह जटिल गणित और गणनाएँ कीं, जिन्होंने भारत को पहले ही प्रयास में मंगल पर पहुँचने वाला विश्व का पहला देश बना दिया। एक माँ और एक वैज्ञानिक के दायित्वों के बीच संतुलन बिटवते हुए रिंतु जी ने सिद्ध किया कि महिला का प्रबंधन कौशल ब्रह्माण्ड की जटिलताओं को भी सुलझा सकता है। वहीं, सुधैया वनिता जी का नाम भारत के चंद्रयान–2 मिशन के साथ स्वर्ण अक्षरों में अंकित है। वे इसरो (इस्रॉ) के इतिहास में किसी अंतरग्रहीय मिशन का नेतृत्व करने वाली पहली महिला प्रोजेक्ट डायरेक्टर बनीं। एक इलेक्ट्रॉनिक्स सिस्टम इंजीनियर के रूप में उनका अनुभव और डेटा को समझने की उनकी

अद्भुत क्षमता ने भारत के चंद्र अभियान को एक नई ऊँचाई दी। वनिता जी की सफ़्पता यह संदेश देती है कि जब जटिल इंजीनियरिंग और तकनीक की बात आती है, तो भारत की बेटियाँ केवल सहभागी नहीं, बल्कि सर्वोपरि मार्गदर्शक हैं। इन दोनों वैज्ञानिकों ने यह सिद्ध कर दिया कि अब आसमान भी भारत की बेटियों की सीमा नहीं है। परंतु मातृशक्ति की यह उद्गान केवल भारत की सीमाओं तक सीमित नहीं रही। जब हम वैश्विक क्षितिज पर देखते हैं, तो कल्पना चावला का नाम हमारे सामने आता है, जिन्होंने करनाल की मिट्टी से उठकर अंतरिक्ष के तारों तक पहुँचने का साहस दिखाया। वे आज भी हर उस बेटी के लिए प्रेरणा हैं जो अभावों के बीच बड़े सपने देखती हैं। महिला नेतृत्व की प्रभावशीलता का एक और प्रकाश स्वंभ सुषमा स्वराज जी का कार्यकाल रहा। उन्होंने विदेह मंत्रालय को ‘रायसीना हिल्स’ की पहालों से निकालकर आम नागरिक के द्वार तक पहुँचा दिया। उन्होंने सिद्ध किया कि कूटनीति केवल मेज पर होने वाले समझौतों का नाम नहीं, बल्कि अपने नागरिकों के प्रति संवेदनशीलता का नाम है। उनका वह आश्वासन आज भी गूँजता है—यदि आप मंगल ग्रह पर भी फँसे हैं, तो भारतीय दूतावास वहाँ आपकी मदद करेगा। ‘ऑपरेशन राहत’ के माध्यम से हजारों भारतीयों को सुरक्षित बचाना और वैश्विक मंचों पर हिंदी की गर्जना करना, उनके सशक्त नेतृत्व का प्रमाण था। शिक्षा और सेवा के क्षेत्र में भी बदलाव की लहर स्पष्ट है। ‘अखिल भारतीय उच्च शिक्षा सर्वेक्षण’ (द्वुः।ाध) के अनुसार, उच्च शिक्षा में महिलाओं के नामांकन में 32 प्रतिशत की वृद्धि हुई है। स्वास्थ्य क्षेत्र में सत्तर प्रतिशत कार्यबल महिलाएँ हैं। प्रशासनिक जगत में किरण बेदी जैसी अधिकारियों ने प्रधानमंत्री के काफ़िले का चालान काटकर यह संदेश दिया कि विधान की दृष्टि में सत्ता

का कोई विशेष मोल नहीं है। यही वह निष्पक्षता और साहस है जिसकी आज हमारी राजनीति को आवश्यकता है।प्रधानमंत्री मोदी जी का मानना है कि ‘विकसित भारत’ के लिए केवल लक्ष्य भी प्राप्त हो सकता है जब विकास का नेतृत्व महिलाएँ करें। ‘मुद्रा योजना’ के माध्यम से आज करोड़ों महिलाएँ ‘लक्षपति दीदी’ बन रही हैं। ‘बेटी बचाओ, बेटी पढ़ाओ’ से लेकर सेनाओं में महिलाओं के स्थायी कर्मीशन तक, मोदी जी ने हर बाधा को दूर किया है। यह अधिनियम उसी श्रृंखला का महा-अनुष्ठान है, जो राजनीति की सर्वोच्च संस्थाओं में महिलाओं की गर्जना सुनिश्चित करेगा। यह अधिनियम उस मानसिकता पर प्रहार है जो महिलाओं को केवल ‘लाभार्थी’ मानती थी; अब वे ‘भाग्यवधता’ की भूमिका में होंगी। संसद और विधानसभाओं में यह आरक्षण केवल सीटों का बँटवारा नहीं, बल्कि हमारी राजनीति के चरित्र को बदलने का संकल्प है। 14 लाख महिला जन-प्रतिनिधियों ने पंचायतों में पहले ही अपनी कार्यक्षमता सिद्ध कर दी है। अब समय है कि वे राष्ट्र की नीतियों का निर्माण करें। यह अधिनियम उन करोड़ों लड़कियों के आत्मविश्वास का विस्तार है, जो अब संसद की दीर्घा को देखकर यह कह सकेंगी— हाँ, मैं भी यहाँ पहुँच सकती हूँ।’ जब नारी सशक्त होगी, तभी राष्ट्र वास्तव में समर्थ होगा। प्रधानमंत्री जी के इस मजान संकल्प के साथ, आइए हम सब मिलकर एक ऐसे भारत का निर्माण करें जहाँ शक्ति, सुरक्षा और समृद्धि की पहचान हमारी मातृशक्ति हो।

## भारत की औषधि रणनीति पैमाने से नवाचार की ओर बढ़ रही है, ताकि देश को बायो फार्मा और उच्च-मूल्य वाले चिकित्सा विज्ञान के केंद्र के रूप में स्थापित किया जा सके

जगत् प्रकाश नड्डा

वैश्विक स्तर पर, कुल औषधि राजस्व में बायोलॉजिक, बायोसिमिलर और विशेष दवाओं की हिस्सेदारी 40 प्रतिशत से अधिक हो गयी है। लंबे समय से जेनरिक दवाओं में अग्रणी देश होने के कारण %विश्व की फार्मासी% के रूप में प्रसिद्ध भारत का औषधि उद्योग अब पैमाने से नवाचार की ओर आगे बढ़ने के लिए तैयार है। माननीय प्रधानमंत्री श्री नरेंद्र मोदी के नेतृत्व में, भारत सरकार भविष्य के अनुरूप एक नीतिगत रूपरेखा को गति दे रही है, ताकि देश जेनरिक दवाओं में अपनी मजबूत स्थिति बनाए रखते हुए इन उभरते क्षेत्रों में अधिक हिस्सेदारी प्राप्त कर सके। केंद्रीय बजट 2026–27 में 2।0,000 करोड़ के मिशन बायोफार्मा निर्माण शक्ति की घोषणा इस दिशा में एक निर्णायक कदम को रेखांकित करती है। यह अगले 8 से 10 वर्षों में भारत को बायोफार्मा नवाचार और उच्च मूल्य वाली चिकित्सा सेवाओं के

अनुसंधान और विकास की ओर बदलाव को सक्षम करने के लिए डिज़ाइन की गई है। इस रणनीति का एक महत्वपूर्ण स्तंभ किचपन-आधारित निर्माण क्षमताओं का विकास करना है। एंटीबायोटिक, वैकसीन, एंजाइम और बायोलॉजिक्स के निर्माण में इसकी महत्वपूर्ण भूमिका के बावजूद, यह क्षेत्र लंबे समय से आयात पर निर्भर रहा है। अवसररचना में निवेश करके, प्रौद्योगिकी विकास और हस्तांतरण को सुविधाजनक बनाकर तथा लक्षित प्रोत्साहन प्रदान करके, भारत इस रणनीतिक क्षेत्र में घरेलू क्षमता का निर्माण करने और वैश्विक स्तर पर प्रतिस्पर्धा बढ़ाने के लिए काम कर रहा है। भारत के नैदानिक अनुसंधान इकोसिस्टम का विस्तार भी समान रूप से महत्वपूर्ण है। 1,000 मान्यता प्राप्त नैदानिक प्रयोग केंद्र स्थापित किये जायेंगे, जो वैश्विक दवा विकास गंतव्य में भारत की स्थिति को बेहतर बनायेंगे। अपनी लागत लाभ और कुशल शोधकर्ताओं की बढ़ती संख्या के साथ, भारत कुशल और उच्च गुणवत्ता

वाले नैदानिक प्रयोग के लिए असाधारण अवसर प्रदान करता है। साथ ही, नियामक व्यवस्था को मजबूत करने और संस्थागत क्षमताओं को बढ़ाने से भारत की मौजूदा व्यवस्था वैश्विक मानकों के अधिक अनुरूप होगी, जिससे तेज अनुमोदन संभव होंगे और वैश्विक हितधारकों के बीच विश्वास बढ़ेगा। पिछले कुछ वर्षों में, भारत ने पीएलआई और थोक दवा (बल्क ड्रग) पार्क योजनाओं के सहारे सक्रिय औषधि सामग्री (एपीआई) और मुख्य आरंभिक सामग्रियों (केएसएम) के स्थानीय उत्पादन में तेजी से प्रगति हुई है। इससे देश में दवाओं की कीमतें घटाने में मदद मिली है, जो विश्व स्तर पर सबसे कम कीमतों में से एक है और इसके कारण नागरिकों के लिए स्वास्थ्य देखभाल की लागत किरफायती बनी रहती है। प्रधानमंत्री भारतीय जनऔषधि परिyoजना ने सस्ती कीमतों पर गुणवत्ता युक्त जेनरिक दवाओं तक पहुंच का विस्तार किया है, जिसके तहत 19,000 से अधिक जनऔषधि केंद्र लाखों लोगों की

सेवा कर रहे हैं। कैंसर और दुर्लभ रोगों की दवाओं जैसी महत्वपूर्ण चिकित्सा प्रक्रियाओं पर सीमा-शुल्क को सुदृग्यस्थित करने जैसे पूरक उपाय जीवन रक्षक उपचारों तक पहुंच को और सुलभ बना रहे हैं। जैसे-जैसे उन्नत चिकित्सा प्रक्रियाएं अधिक व्यापक होंगी, किफायती दर और समान पहुंच सुनिश्चित करना केंद्रीय नीति की प्राथमिकता बनी रहेगी। जैसे-जैसे उद्योग विकसित हो रहा है, भारत का उद्देश्य न केवल स्थापित बाजारों में बल्कि उभरते क्षेत्रों में, विशेष रूप से नवाचार-संचालित क्षेत्रों में अपनी उपस्थिति को मजबूत करना है। सुधार, इस बदलाव के केंद्र में हैं। नियामक समन्वय, अनुमोदन प्रक्रियाओं का डिजिटलीकरण और तेजी से मंजूरी जैसे प्रयास व्यापार करने में आसानी को बढ़ा रहे हैं। गुणवत्ता मानकों और नियामक प्रक्रियाओं को सुदृढ़ बनाने से भारतीय औषधि उत्पादों पर वैश्विक विश्वास की निरंतरता सुनिश्चित होती है।

## मनुष्य जीवन मोक्ष प्राप्ति की दुर्लभ नौका, समय का करें सदुपयोग: मुनि श्री प्रमाणसागर महाराज

तीर्थ राज श्री सम्मोदशिक्षर जी मेंअति भव्य जैनेश्वरी दीक्षा समारोह का आयोजन, देशभर से जुटे श्रद्धालु



गिरीडीह (विश्व परिवार)। श्री सम्मोदशिक्षर तीर्थराज स्थित गुणायतन परिसर में शनिवार को ऐतिहासिक पंच दिवसीय जैनेश्वरी दीक्षा समारोह का विधिवत आयोजन जारी है। समारोह में देशभर से जैन समाज के गणमान्य अतिथि एवं श्रद्धालु बड़ी संख्या में पधार चुके हैं। गुणायतन मध्यभारत के राष्ट्रीय प्रवक्ता अविनाश जैन विद्यावाणी ने बताया कि प्रातः 6 बजे से मांगलिक क्रियाओं के साथ कार्यक्रम प्रारंभ होगा। अभिषेक एवं शांतिधारा के उपरांत प्रातः 7:30 से 8:30 बजे तक मुनि श्री का प्रवचन होगा। इसके पश्चात आहारचर्या एवं 9:30 बजे से दीक्षाधिकारों की भव्य शोभायात्रा मुख्य मार्ग से

होते हुए 10 बजे तक कार्यक्रम स्थल निहारिका से आगे गुणायतन गौशाला के विशाल प्रांगण में पहुंचेगी। प्रातःकालीन धर्मसभा को संबोधित करते हुए गुणायतन प्रणेता मुनि श्री प्रमाणसागर महाराज ने कहा, जगत-जलधि से पार उतरने को यह मानव जीवन अद्भुत नौका है, शाश्वत सुख पाने का यह अनुपम मौका है। जाग-जाग हे ज्योतिपुंज, यह अवसर बीता जाता; जो क्षण गया-गया, वापस फिर लौटकर नहीं आता। उन्होंने कहा कि यह संसार एक विशाल समुद्र के समान है, जिसमें जन्म-मरण तथा सुख-दुख की लहरें निरंतर उठती रहती हैं।



उन्होंने कहा कि पूरी सृष्टि में मनुष्य भव सबसे श्रेष्ठ है। इस मनुष्य पर्याय में जो अवसर प्राप्त होते हैं, वे अन्य किसी योनि में उपलब्ध नहीं होते। यदि इन अवसरों का उपयोग नहीं किया गया तो एक दिन जीवन की ज्योति बुझ जाएगी और लोग राम नाम सत्य है कहते हुए विदा कर देंगे। मुनि श्री ने कहा कि जीवित रहते हुए मनुष्य सत्य को सुनना नहीं चाहता, पर मृत्यु के बाद उसी सत्य का स्मरण कराया जाता है। मोह और आसक्ति के कारण जीव सत्य से दूर रहता है, पर जैसे ही वैराग्य जागता है, जीवन का वास्तविक अर्थ स्पष्ट होने लगता है। मुनि श्री ने कहा कि बार-बार जन्म और बार-बार मरण के चक्र में पड़कर जीव संसार के दुखों का भागी बनता रहा है। इन दुखों से पार उतरने के लिए जीवन की दिशा बदलनी होगी। मनुष्य जीवन दुखों से उद्धार और भवसागर से पार उतरने के लिए मिला है, इसलिए अपने जीवन की महिमा को पहचानते हुए आत्मकल्याण का संकल्प लेना चाहिए, इस अवसर पर मुनि श्री संधान सागर महाराज सहित शिखरजी तीर्थ पर विराजमान आचार्य ज्ञेय सागर महाराज सहित अन्य मुनिराज एवं देश भर से आये त्यागी वृत्ति तथा दीक्षाधिकारियों के परिवार जन तथा रिस्तेदार भारी संख्या में उपस्थित थे।

## स्पेस ऑन व्हील्स बना जशपुर के बच्चों के लिए अंतरिक्ष ज्ञान का चलता-फिरता विद्यालय

मुख्यमंत्री विष्णुदेव साय ने किया स्पेस ऑन व्हील्स का अवलोकन



रायपुर (विश्व परिवार)। अंतरिक्ष विज्ञान के प्रति जिज्ञासा और वैज्ञानिक सोच को बढ़ावा देने के उद्देश्य से जशपुर जिले में स्पेस ऑन व्हील्स कार्यक्रम ने बच्चों में नई ऊर्जा का संचार किया है। रणजीता स्टेडियम में भारतीय अंतरिक्ष अनुसंधान संगठन (इसरो) की विशेष मोबाइल प्रदर्शनी बस के आगमन पर मुख्यमंत्री श्री विष्णुदेव साय ने अंतरिक्ष गाड़ी का अवलोकन किया और प्रदर्शित रॉकेट, उपग्रह तथा विभिन्न अंतरिक्ष मिशनों के मॉडलों को देखा। इस दौरान उन्होंने विद्यार्थियों से आत्मीय संवाद करते हुए उनकी वैज्ञानिक समझ और जिज्ञासा की सराहना की। शासकीय महारानी लक्ष्मी बाई उच्चतर माध्यमिक विद्यालय जशपुर की कक्षा 12वीं की छात्राएं कुमारी अंशु पासवान, भूमिका डहरे और सारिका साहनी ने आगे बढ़कर

चंद्रयान, मंगलयान सहित विभिन्न अंतरिक्ष तकनीकों की कार्यप्रणाली को सरल और प्रभावी ढंग से मुख्यमंत्री को समझाया। बच्चों के आत्मविश्वास से प्रभावित मुख्यमंत्री ने कहा कि ऐसी पहलें विशेष रूप से दूरस्थ क्षेत्रों में विज्ञान के प्रति रुचि विकसित करने में अत्यंत महत्वपूर्ण भूमिका निभाती हैं। उन्होंने कहा कि आज के बच्चों में जिज्ञासा, नवाचार और वैज्ञानिक दृष्टिकोण को मजबूत करते हैं। कार्यक्रम के दौरान मुख्यमंत्री ने स्पेस ऑन व्हील्स में विज्ञान से जिले के विभिन्न स्कूलों में

विज्ञान की जानकारी देने वाले 17 बच्चों को प्रशस्ति पत्र प्रदान किया और विद्यार्थियों को द मैजिक ऑफ नाइट स्काई पुस्तिका भी वितरित की। इस अवसर पर विधायक पथलगांव श्रीमती गोमती साय, जशपुर विधायक श्रीमती रायमुनी भगत, जिला पंचायत अध्यक्ष श्री सलिक साय, नगर पालिका अध्यक्ष श्री अरविंद भगत, जिला पंचायत उपाध्यक्ष श्री शौर्य प्रताप सिंह जुदेव, नगर पालिका उपाध्यक्ष श्री यश प्रताप सिंह जुदेव, सरगुजा संभाग के कमिश्नर श्री नरेंद्र दुर्गा, पुलिस कमिश्नर श्री दीपक कुमार झा, कलेक्टर श्री रोहित व्यास, वरिष्ठ पुलिस अधीक्षक श्री लाल उमैद सिंह सहित बड़ी संख्या में स्कूलों के बच्चे उपस्थित थे।

## महापौर मधुसूदन यादव ने किया अंग्रेजी माध्यम स्कूल का औचक निरीक्षण

गंजपारा स्कूल में सुविधाओं के विस्तार पर जोर, खेल मैदान, डोम व गार्डन निर्माण के लिए निर्देश



राजनांदगांव (विश्व परिवार)। शहर के गंजपारा स्थित शासकीय अंग्रेजी माध्यम प्राइमरी स्कूल का आज महापौर मधुसूदन यादव ने निरीक्षण किया। इस दौरान उन्होंने स्कूल की व्यवस्थाओं का जायजा लेते हुए क्लासरूम, किचन और लैब का बारीकी से निरीक्षण किया तथा आवश्यक दिशा-निर्देश दिए। निरीक्षण के दौरान कनिष्ठ सभापति श्री संदीप

बघेल, वार्ड पार्षद रवि सिन्हा, पार्षद जैनम बैद, पूर्व पार्षद श्री शरद सिन्हा, पूर्व नामांकित पार्षद श्री राजेश अग्रवाल, प्र.सहायक अभियंता श्रीमती गरिमा वर्मा, उप अभियंता श्री अनुप पाण्डे, प्र.स्वास्थ्य अधिकारी श्री राजेश मिश्रा सहित स्कूल की

## नगर निगम कर्मचारी को लोन देने से एसबीआई का इनकार- 'ट्रेजरी से वेतन नहीं' बताकर लौटाया, नियमों पर उठे सवाल

राजनांदगांव (विश्व परिवार)। नगर निगम के नियमित कर्मचारी प्रहलाद ठाकुर को उस समय असहज स्थिति का सामना करना पड़ा, जब उन्होंने अपने बच्चों की शादी के लिए लोन लेने हेतु State Bank of India की कृषि शाखा में आवेदन किया। बैंक प्रबंधन ने यह कहते हुए लोन देने से इनकार कर दिया कि नगर निगम कर्मचारियों का वेतन ट्रेजरी विभाग के माध्यम से नहीं आता, इसलिए उन्हें ऋण नहीं दिया जा सकता।

प्रहलाद ठाकुर, जो कि नगर निगम के नियमित वेतनभोगी कर्मचारी हैं, का कहना है कि उनका वेतन प्रतिमाह नियमित रूप से बैंक खाते में जमा होता है और उनके पास सभी आवश्यक दस्तावेज भी उपलब्ध हैं। इसके बावजूद बैंक केवल ट्रेजरी से वेतन भुगतान नहीं होने का हवाला देकर लोन अस्वीकृत करना उचित नहीं है। बैंकिंग नियमों के अनुसार, किसी भी व्यक्ति को लोन देने का मुख्य आधार उसकी आय (आय की स्थिति), पुनर्भुगतान क्षमता (कर्ज चुकाने की क्षमता), और साख (क्रेडिट इतिहास) होती है। भारतीय रिजर्व बैंक (ऋद्ध) के दिशा-निर्देशों में कहीं भी यह अनिवार्य नहीं है कि केवल ट्रेजरी से वेतन पाने वाले कर्मचारियों को

ही ऋण दिया जाए। ऐसे में यदि नगर निगम कर्मचारी नियमित वेतनभोगी हैं और उनका वेतन बैंक खाते में आ रहा है, तो वे भी व्यक्तिगत ऋण या विवाह हेतु ऋण के पात्र हो सकते हैं। इस मामले के सामने जाने के बाद बैंक की कार्यप्रणाली पर सवाल खड़े हो रहे हैं। क्या बैंक द्वारा बनाए गए आंतरिक नियम ऋद्ध के दिशा-निर्देशों से ऊपर हैं? या फिर यह मामला शाखा स्तर पर मनमानी का है? पीड़ित कर्मचारी ने इस मामले को उच्च अधिकारियों तक ले जाने की बात कही है। साथ ही, स्थानीय जनप्रतिनिधियों और कर्मचारी संघटनों में भी इस निर्णय को लेकर नाराजगी देखी जा रही है।

## जोन कमिश्नर ने किया स्वच्छता व्यवस्था का औचक निरीक्षण

रायपुर (विश्व परिवार)। आज नगर पालिक निगम रायपुर की महापौर श्रीमती मीनल चौबे और स्वास्थ्य विभाग अध्यक्ष श्रीमती गायत्री सुनील चंद्राकर और आयुक्त श्री विश्वदीप के निर्देश पर नगर निगम जोन 8 अंतर्गत माधव राव सप्रे वार्ड क्रमांक 69 के क्षेत्र की स्वच्छता व्यवस्था का औचक निरीक्षण के नगर निगम जोन 8 जोन कमिश्नर श्रीमती राजेश्वरी पटेल ने कार्यपालन अभियंता श्री अतुल चोपड़ा, सहायक अभियंता श्री अमन चंद्राकर, उपअभियंता श्री लोचन चौहान, जोन स्वास्थ्य अधिकारी श्री गोपीचंद्र देवांगन, स्वच्छता निरीक्षक श्री रितेश झा, श्री राकेश बंजारे सहित अन्य सम्बंधित जोन 8 जोन

कर्मचारियों की उपस्थिति में स्वच्छ सर्वेक्षण 2026 की पुष्पा प्रशासनिक तैयारी करवाने नगर निगम जोन 8 क्षेत्र अंतर्गत माधव राव सप्रे वार्ड क्रमांक 69 के क्षेत्र के सिटी प्रोफाइल स्थलों को निरन्तर निरीक्षण एवं रखरखाव स्वच्छता व्यवस्था का स्वच्छता वाल राइटिंग, शौचालयों की सफाई व्यवस्था सहित अन्य विविध स्वच्छता सम्बंधित कार्यों का भिन्न स्थलों पर सुक्ष्मता से औचक निरीक्षण करते हुए स्वच्छ सर्वेक्षण की प्रशासनिक तैयारियों की प्रगति की वार्ड 69 क्षेत्र के विभिन्न सार्वजनिक स्थलों में गहन समीक्षा करते हुए आवश्यक निर्देश नगर निगम जोन 8 के सम्बंधित जोन अधिकारियों को स्थल पर दिए।

## डॉ बीआर अम्बेडकर की जयंती पर नागरिकों को स्वच्छता के प्रति जागरूक करने स्वच्छता शपथ ली



रायपुर (विश्व परिवार)। नगर पालिक निगम रायपुर की महापौर श्रीमती मीनल चौबे, स्वास्थ्य विभाग अध्यक्ष श्रीमती गायत्री सुनील चंद्राकर, आयुक्त श्री विश्वदीप के निर्देश पर नगर निगम जोन 10 स्वास्थ्य विभाग ने भारत रत्न स्वस्थान निर्माता डॉ बीआर अम्बेडकर की जयंती पर जोन स्तर पर वार्डों में जोन

10 जोन कमिश्नर श्री मोनेश्वर शर्मा के मार्गनिर्देशन में एव जोन स्वास्थ्य अधिकारी श्री अमित बेहरा की उपस्थिति में स्वच्छता रैली निकालकर नागरिकों को स्वच्छता के प्रति जागरूक बनाया एवं स्वच्छ भारत मिशन के अंतर्गत स्वच्छ सर्वेक्षण अंतर्गत सामूहिक स्वच्छता शपथ ली।

## रोटरी क्लब ऑफ रायपुर ग्रेटर द्वारा वोकेशनल अवार्ड सेरेमनी का आयोजन



रायपुर (विश्व परिवार)। रोटरी क्लब ऑफ रायपुर ग्रेटर द्वारा को व्यावसायिक पुरस्कार समारोह का भव्य आयोजन किया गया। इस कार्यक्रम का मुख्य उद्देश्य अपने-अपने क्षेत्रों में उत्कृष्ट कार्य करने वाले प्रतिष्ठित नागरिकों को सम्मानित करना और राज्य व देश के विकास में उनके योगदान को मंच पर साझा करना था। इस गरिमामयी कार्यक्रम में राज्य के प्रथम पुलिस महानिरीक्षक डॉ. संजीव शुक्ला मुख्य अतिथि के रूप में उपस्थित रहे। वहीं, निर्वाचित जिला गवर्नर भानु प्रताप सिंह ने विशिष्ट अतिथि के रूप में कार्यक्रम की शोभा



बढ़ाई। समारोह में समाज के पांच विभिन्न क्षेत्रों के दिग्गजों को सम्मानित किया गया रघु कैप्टन सतीश मिश्रा (रक्षा सेवाएं) डॉ. शिरीष चंद्र मिश्रा (राज्य सूचना आयुक्त एवं पत्रकार) राम नारायण व्यास (अभियंता) डॉ. अनिकेत टोके (कैंसर विशेषज्ञ) सुश्री कस्तूरी बल्लाल (पशु

## नवागढ़ में प्राकृत प्रशिक्षण कार्यशाला ने रचा इतिहास

औरंगाबाद/नवागढ़। परम पूज्य प्राकृताचार्य श्री सुनीलसागर जी महाराज के आशीर्वाद से प्राकृत भाषा विकास फाउंडेशन द्वारा 12 से 14 अप्रैल 2026 तक आयोजित त्रिदिवसीय प्राकृत प्रशिक्षण कार्यशाला ने ऐतिहासिक सफलता प्राप्त की। इस कार्यशाला में देशभर से आए 100 से अधिक प्रशिक्षणार्थियों को प्राकृत विद्या शिक्षण विधियों हेतु प्रशिक्षित किया गया। बुदेलखंड जैसे दूरस्थ क्षेत्र में

इतने भव्य और सुव्यवस्थित आयोजन ने सभी को आश्चर्यचकित कर दिया। कार्यक्रम की सफलता में ब्रह्मचारी जय निशांत भैया जी की सहस्रकृता एवं क्षेत्र के महामंत्री श्री वीरचंद जी नेकोरा के उत्कृष्ट नेतृत्व की महत्वपूर्ण भूमिका रही। आधुनिक सुविधाओं से युक्त हॉल, उत्तम ध्वनि व्यवस्था, आवास एवं भोजन की श्रेष्ठ व्यवस्था ने आयोजन को महानगर स्तर की गरिमा प्रदान की। उद्घाटन सत्र में

थाना प्रमुख श्री पांडे जी की गरिमामयी उपस्थिति रही, वहीं समापन समारोह में विधायक श्री यादवेंद्र जी जुदेला ने इसे भारतीय संस्कृति और प्राचीन भाषाओं के संरक्षण की दिशा में महत्वपूर्ण कदम बताया। कार्यशाला के दौरान प्रतिदिन अभिषेक पूजन, आध्यात्मिक साधना एवं जैन पुरातात्विक स्थलों के भ्रमण ने प्रतिभागियों को आध्यात्मिक एवं सांस्कृतिक अनुभव प्रदान किया।

## रत्नत्रय: एक शाम, गुरु के नाम - में उमड़ा श्रद्धा का सागर

108 आचार्य भगवंत श्री विद्यासागर जी महामुनिराज (छोटे बाबा) के प्रथम शिष्य नवाचार्य 108 समयसागर जी महाराज की जीवन गाथा का भावपूर्ण मंचन।



जबलपुर (विश्व परिवार)। आस्था, श्रद्धा और भक्ति के पवित्र वातावरण में रत्नत्रय- एक शाम गुरु के नाम- गाथा छोटे बाबा के बड़े शिष्य की- का भव्य आयोजन विगत रात्रि शहीद स्मारक के विशाल परिसर में सुसज्जित मंच पर श्री दिगम्बर जैन संरक्षण सभा, जबलपुर के

तत्वावधान में संपन्न हुआ। यह आयोजन 108 आचार्य भगवंत श्री विद्यासागर जी महामुनिराज (छोटे बाबा) के प्रथम शिष्य, नवाचार्य गुरुवर 108 समयसागर जी महाराज के द्वितीय पदरोहण दिवस के अवसर पर आयोजित किया गया। कार्यक्रम का शुभारंभ डॉ. नैहा जैन द्वारा मंगलाचरण से किया गया उसके पश्चात जाप मंडल द्वारा प्रार्थना की गई एवं आमंत्रित अतिथियों का स्वागत किया गया। कार्यक्रम के प्रारंभ में दर्शकों के बीच रुचि जागृत करने के लिए ऑडियो विजुअल माध्यम से जबलपुर के सारे प्रसिद्ध स्थानों, प्रतिष्ठानों, जैन मंदिरों को दिखाया गया। दादा गुरु पूज्य ज्ञान सागर जी महाराज के जीवन

से प्रारंभ कर संत शिरोमणि आचार्य गुरुवर विद्यासागर जी महाराज की दीक्षा, आचार्य पदरोहण और समाधि तक का वृत्तांत अत्यंत भावपूर्ण तरीके से प्रस्तुत किया गया। और उसके बाद प्रारंभ हुई छोटे बाबा के बड़े शिष्य नवाचार्य श्री 108 समय सागर जी महाराज की जीवन गाथा जो आज के कार्यक्रम के मूल में थी। इस गाथा के माध्यम से आचार्य ज्ञान सागर जी महाराज, आचार्य विद्यासागर जी महाराज एवं नवाचार्य समय सागर जी महाराज के जीवन के अनेक पहलुओं को दर्शकों के सामने बड़े ही रोचक ढंग से रखा गया। आचार्य विद्यासागर जी महाराज द्वारा शुभाभंग किए गए अनेक प्रकल्पों जैसे द्योदय पशु संवर्धन, पूर्णायु चिकित्सालय,

प्रतिभास्थली, प्रस्तावित विशाल जिनालय आदि के बारे में भी विस्तार से जानकारी दी गई और उपस्थित जन समूह से इसमें सहयोग की अपील की गई। कार्यक्रम का मुख्य आकर्षण मुंबई एवं इंदौर के कलाकारों द्वारा प्रस्तुत संयुक्त नाट्य प्रस्तुति रही, जिसने परिसर में उपस्थित लगभग 10,000 श्रद्धालुओं को देर रात तक भावविभोर कर बांधे रखा। इस आयोजन को सफल बनाने में दिगम्बर जैन पंचायत सभा, जैन नवयुवक सभा एवं सकल जैन समाज जबलपुर का विशेष सहयोग रहा। उपरोक्त आयोजन की विस्तृत जानकारी धर्मप्रचारक नितिन जैन एवं सुबोध कामरेड द्वारा संयुक्त रूप से मीडिया को प्रेस विज्ञप्ति के माध्यम से प्रदान की गई।

**कार्यालय नगर पालिक निगम रायपुर (जोन क्र.-9)**  
पुलिस थाना के पास, दुबे कॉलोनी, मोवा, रायपुर  
E-mail ID - rmczone9@gmail.com  
फ़ोन क्र. 304333 / न.प.नि./जोन क्र.-9/2026  
रायपुर, दिनांक 17-04-2026

**इशिताहार**  
नामांतरण प्र.क्र. 304333  
वार्ड का नाम - 09 - पं. मोतीलाल नेहरू वार्ड  
एवंद द्वारा सूचित किया जाता है कि वार्ड 09 स्थित धवन/भूमि जिसका प्रॉपर्टी आई.डी. RPR22600248 जो की निगम अधिलेख श्री/श्रीमती DEV NARAYAN SAHU पिता/पति, श्री/श्रीमती GANGU RAM SAHU के नाम से दर्ज है, जिसको श्री/श्रीमती दिलीप कुमार साहू पिता/पति, श्री/श्रीमती मनबोध साहू ने मृत्यु प्रमाण पत्र, सह पत्र, शपथ पत्र, दान पत्र, हितवानामा, रजिस्ट्री क्लिख के अनुसार/ शपथ पत्र, मल्लमा विकीनामा, टेक्स रसीद / वंशानुक्रम/ अन्य अधिलेख द्वारा प्राप्त नगर पालिक निगम अधिनियम 1956 की धारा 167 के तहत द्वारा आवेदन किया है। यदि कोई व्यक्ति/ संस्था उपरोक्त स्वामित्व परिवर्तन में हक या दावा रखें हैं, प्रकाशन के 15 दिन के भीतर प्रकरण क्रमांक सहित लिखित में अपना दावा प्रस्तुत करें। निर्धारित समयवधि पश्चात प्राप्त दावा/अपति पर किसी प्रकार की सुनवाई नहीं की जाएगी। जिसके लिए यह कार्यालय जिम्मेदार नहीं होगा।  
-सूचना जारी करें-  
श्री राकेश शर्मा  
(जोन कमिश्नर)  
जोन क्रमांक-9  
नगर पालिक निगम, रायपुर (छ.ग.)

## जिले के होनहार सहित अंकित सकनी हुए भीम चेतना अवार्ड से सम्मानित

### सर्व समाज ने हर्षोल्लास के साथ मनाया बाबा साहेब डॉ. अंबेडकर की 135वीं जयंती

**बीजापुर।** बाबा साहेब डॉ भीमराव अंबेडकर की जयंती पर सर्व समाज द्वारा अलग-अलग क्षेत्र में विभिन्न कार्यक्रमों का आयोजन किया गया। जिला मुख्यालय में अतिथि गणों माननीय विधायक विक्रम मण्डवी एवं पूर्व मंत्री माननीय महेश गामड़ा जिला पंचायत अध्यक्ष जानकी कोसिया नगर पालिका उपाध्यक्ष भुवन सिंह सहित पार्षदांग गभी हर्षोल्लाह के साथ रैली निकाल कर नया बसस्टेण्ड स्थित बाबा साहेब डॉ भीमराव अंबेडकर की प्रतिमा पर माल्यार्पण कर दीप प्रज्वलित किया गया। इस दौरान कुडुक उर्वर समाज द्वारा अपनी सांस्कृतिक कला का प्रदर्शन करके हुये बाबा साहेब पर आधारित लोकगीत गाते वा नृत्य करते हुये अतिथियों को स्टेचू तक लाये वा वापस मंच तक ले गये। सभी उर्वर समाज की महिलाएँ बाबा साहेब के परदेदी कलर नीले कलर का परिधान पहनी थी। कला का प्रदर्शन सबके आकर्षण का केंद्र बना। जगदीश झाड़ी द्वारा तेलगु में भीम गीत वा बच्चों द्वारा



नृत्य प्रस्तुत किया गया। आम सभा का आयोजन किया गया। इस आयोजन में सर्व समाज के लोगों द्वारा बहु-चक्रक हिस्सा लिया। रैली के दौरान लोग डीजे की धुन पर तिकते रहे। आमसभा में समाज के बुद्धिजीवियों द्वारा बाबा साहेब के जीवनी पर प्रकाश डाला और उनके दिखाए मार्ग पर चलने हेतु प्रोत्साहित किया। पूर्व वन मंत्री महेश गामड़ा ने कहा कि संविधान निर्माता, भारत रत्न बाबा साहेब ने समाज को शिक्षा की ताकत और संगठन के महत्व के बारे में अवगत कराया है। यदि समाज

शिक्षित और संगठित होगा, तो उसे अपने अधिकार प्राप्त करने से कोई नहीं रोक सकते हैं। उन्होंने समाज के लोगों से आह्वान किया कि शिक्षा को प्राथमिकता देने की सबसे ज्यादा आवश्यकता है। जिसमें युवाओं की भूमिका बहुत महत्वपूर्ण है। शिक्षा के माध्यम से ही युवक-युवतियाँ अपने सपनों को पूरा करने में सक्षम होंगी। विधायक विक्रम मंडवी ने कहा कि दिलों के प्रणेता बाबा साहेब डॉ. अंबेडकर ने संविधान के माध्यम से समाज के शोषित और वंचित वर्गों को

आगे बढ़ाने में सबसे ज्यादा मदद किया है। समाज के सभी लोगों को समान अधिकार दिलाने का काम किया। उन्होंने आगे कहा कि बाबा साहेब के दिए मार्गदर्शन में चलकर ही एक सच्ची समाज की स्थापना की जा सकती है, तभी आगे चलकर समाज का वास्तविक उत्थान होगा। सभा को के डी झाड़ी, कैलाश रामटेके, आर.डी. झाड़ी, डॉ. नागेश्वर कमलेश पैकरा, अमित कोरसा, अशोक तालांडी ने संवैधानिक अधिकारों के बारे में संक्षिप्त परिचय दिया। बाबा साहेब द्वारा लिखित भारत का

संविधान से ही नागरिकता, स्वतंत्रता, मौलिक कर्तव्य प्राप्त हुए हैं। उन अधिकारों के प्रति जागरूक होने की जरूरत है। तभी एक अच्छे समाज की स्थापना कर सकेंगे। हीर चंद्रशेखर, दीप्ति झाड़ी, आदित्य झाड़ी ने अंग्रेजी में बाबा साहेब के बारे में बताया। दसवीं, बारहवीं, नवोदय विद्यालय प्रवेश परीक्षा में प्रथम द्वितीय वा तृतीय स्थान सहित यूपीएससी में चयनित अंकित सकनी को भी भीम चेतना अवार्ड 2026 से सम्मानित किया गया।

## दंतेवाड़ा के सुदूर गांव हिरौली में अम्बेडकर जयंती का हर्षोल्लास के साथ मनाया गया



**किरंतुल।** दंतेवाड़ा जिले के सुदूर क्षेत्र की ग्राम पंचायत हिरौली देकापारा में स्थित सीएएकु (छत्तीसगढ़ सशस्त्र बल) पुलिस कैम्प में मंगलवार भारत रत्न डॉ. बाबा साहेब अंबेडकर की जयंती बड़े हर्षोल्लास के साथ मनाई गई। यह आयोजन न केवल सामाजिक सदभाव का प्रतीक बना, बल्कि पुलिस और ग्रामीणों के बीच आपसी मेल-मिलाप को और मजबूत करने का अनुपम उदाहरण भी साबित हुआ। कैम्प के मुखिया रामावतार सिंह ने इस अवसर पर गांव के ग्रामीणों को शासन-प्रशासन से जोड़ने और पुलिस-जनता के बीच विश्वास बढ़ाने के उद्देश्य से विशेष पहल की। उन्होंने 100 टी-शर्ट्स और 100 साइडिंग ग्रामीणों को वितरित

की। साथ ही कैम्प परिसर में हलवा-पूड़ी का वितरण किया गया। **नक्सल मुक्ति के बाद बदलते रंग** - देकापारा क्षेत्र को पूर्व में नक्सलियों का गढ़ माना जाता था, जहां सुरक्षा बलों और स्थानीय लोगों के बीच दूरी थी। लेकिन अब नक्सलवाद से मुक्ति के बाद गांव में सकारात्मक बदलाव दिखाई दे रहे हैं। आज यहां शांति और विकास के कार्यक्रम नियमित रूप से आयोजित हो रहे हैं। ग्रामीण अब एक-दूसरे के साथ भाईचारा बनाए हुए हैं और सुरक्षा बलों को अपना अभिन्न हिस्सा मान रहे हैं। रामावतार सिंह ने कहा कि ऐसे कार्यक्रमों का मकसद केवल उत्सव मनाना नहीं, बल्कि ग्रामीणों को मुख्यधारा से जोड़ना और

क्षेत्र में स्थायी शांति स्थापित करना है। उन्होंने आश्वासन दिया कि भविष्य में भी पुलिस कैम्प ग्रामीणों के विकास और कल्याण के लिए निरंतर कार्य करता रहेगा। **सकारात्मक संदेश** - यह आयोजन दंतेवाड़ा जैसे नक्सल प्रभावित जिलों में सुरक्षा बलों की जन-संपर्क नीति की सफलता को दर्शाता है। जहां एक समय हिंसा और भय का माहौल था, वहां अब उत्सव, भाईचारा और विकास की कहानियां उभर रही हैं। डॉ. बाबा साहेब अंबेडकर की जयंती पर समानता, न्याय और सशक्तिकरण का संदेश इस कार्यक्रम के माध्यम से और मजबूती से पहुंचा।

## सुचारु यातायात और पार्किंग व्यवस्था को सुदृढ़ करने के लिए नारायणपुर पुलिस, नगर पालिका और व्यापारी संघ के साथ हुई समन्वय बैठक



**नारायणपुर।** यातायात शाखा कार्यालय, नारायणपुर में व्यापारी संघ के साथ एक महत्वपूर्ण बैठक आयोजित की गई। बैठक में पार्षद प्रवीण जैन, पुलिस अनुविभागीय अधिकारी नारायणपुर लोकेश बंसल, मुख्य नगर पालिका अधिकारी रामचंद्र यादव, यातायात प्रभारी (रक्षित निरीक्षक) मोहम्मद खान, पंकज जैन (व्यापारी संघ अध्यक्ष), पवन सुराना, धनराज जैन, ललित गोलछा, जाहुरी लाल चौराडिया, सतीश अग्रवाल तथा टीकम

देशलहरा सहित अन्य व्यापारीगण उपस्थित रहे। बैठक का मुख्य उद्देश्य जिले में बढ़ती सड़क दुर्घटनाओं की रोकथाम एवं यातायात व्यवस्था को सुचारु एवं व्यवस्थित बनाना था। विशेष रूप से सोनपुर रोड क्षेत्र में अव्यवस्थित पार्किंग एवं सड़क अतिक्रमण से उत्पन्न समस्याओं पर विस्तृत चर्चा की गई। इस दौरान व्यापारियों को यातायात नियमों के पालन हेतु आवश्यक दिशा-निर्देश दिए गए तथा सामूहिक सहमति से कई महत्वपूर्ण निर्णय लिए

गए। यातायात पुलिस एवं नगर पालिका टीम द्वारा मौके पर पहुंचकर दुकानदारों को समझाया कि वे सड़क पर वाहनों की पार्किंग एवं अतिक्रमण से बचें, जिससे आम नागरिकों को सुगम यातायात सुविधा प्राप्त हो सके। जिला प्रशासन एवं व्यापारी संघ के संयुक्त प्रयास से यातायात व्यवस्था को बेहतर बनाने की दिशा में यह बैठक एक सकारात्मक पहल है। भविष्य में नियमों का उल्लंघन पाए जाने पर नियमानुसार कार्यवाही की जाएगी।

## जगदलपुर के लालबाग हाऊसिंग बोर्ड कॉलोनी में कमरे के अंदर मिला खून से सने युवक का शव, इलाके में सनसनी



**जगदलपुर (विश्व परिवार)।** शहर के लालबाग इलाके स्थित हाऊसिंग बोर्ड कॉलोनी में रिटायर्ड फॉरेस्ट रेंजर के पुत्र जो कि भारत पेट्रोलियम कारपोरेशन लिमिटेड बीपीसीएल का कर्मचारी अतुल शर्मा का शव मिलने से इलाके में सनसनी फैल गई है। मृतक की उम्र 29 वर्ष बताई जा रही है, आज जब मृतक के कमरे से तेज बदबूदार गन्ध आने से

आसपड़ोस के लोगों द्वारा पुलिस को सूचना दी गई तो तत्काल पुलिस टीम के द्वारा घटना स्थल पहुंच कर मृतक का कमरा को खोला गया तो कमरे का मंजर बेहद डरावना था, कमरे में सभी तरफ खून फैला हुआ था और मृतक अतुल शर्मा के बिस्तर पर पड़ा हुआ था। मिली जानकारी के मुताबिक, मृतक अतुल शर्मा हाऊसिंग बोर्ड कॉलोनी स्थित



08वें ब्लॉक में अपने घर में अकेले रहता था, जबकि उसके परिजन रायपुर में निवासरत हैं। घटना की सूचना मिलते ही पुलिस के आला अधिकारी और फॉरेंसिक टीम ने मौके पर पहुंचकर जांच म शुरू कर दी है। पुलिस हत्या और आत्महत्या दोनों ही दिशा में जांच कर रही है। दरअसल मृतक का घर अंदर से बंद पाया

गया था और मृतक की कलाई की नस कटी हुई थी, जिससे अत्यधिक खून बहने के कारण उनकी मृत्यु होने का अनुमान लगाया जा रहा है। फिलहाल पुलिस मामले की हर पहलू से जांच कर रही है और पोस्टमार्टम रिपोर्ट का इंतजार किया जा रहा है, जिससे मौत के वास्तविक कारणों की पुष्टि हो सकेगी।

## 100 प्रतिशत अंकों की गुंज : फिजिक्सवाला छात्रों की सीबीएसई 10वीं बोर्ड 2026 में रिकॉर्ड सफलता

**बिलासपुर:** शिक्षा कंपनी फिजिक्सवाला (पीडब्ल्यू) के लिए आज का दिन गर्व और उत्सव का रहा, जब इसके कई विद्यार्थियों ने Central Board of Secondary Education (सीबीएसई) कक्षा 10 बोर्ड परीक्षा 2026 में उत्कृष्ट प्रदर्शन करते हुए उच्च अंक प्राप्त किए। इनमें कुछ विद्यार्थियों ने शत-प्रतिशत (100 प्रतिशत) अंक हासिल कर देश में शीर्ष स्थान प्राप्त किया। उत्कृष्ट प्रदर्शन करने वाले विद्यार्थियों में पंजाब के फाजिल्का से वैभव अरोड़ा, गुजरात के अहमदाबाद से अमोलिक पंडिता और ओडिशा के भुवनेश्वर से आयुष्मान महापात्रा शामिल हैं, जिन्होंने 100



प्रतिशत अंक प्राप्त कर देश में सर्वोच्च स्थान हासिल किया। इसके अतिरिक्त, पीडब्ल्यू विद्यापीठ-पाठशाला, जो फिजिक्सवाला के तकनीक-सक्षम हाइब्रिड केंद्र हैं, ने बिलासपुर में एक सम्मान समारोह का आयोजन किया। इस समारोह में शहर के उन विद्यार्थियों को सम्मानित किया गया जिन्होंने सीबीएसई कक्षा

10वीं बोर्ड परीक्षा 2026 में उल्लेखनीय प्रदर्शन किया। प्रमुख प्रदर्शनकर्ताओं में सम्पद बनर्जी (98.20 प्रतिशत) और खुशल राठौड़ (98.40 प्रतिशत) शामिल रहे। अपने अनुभव साझा करते हुए वैभव अरोड़ा ने कहा, नियमित तैयारी, सतत अभ्यास और स्कूल व पीडब्ल्यू शिक्षकों के मार्गदर्शन ने मुझे पूर्ण अंक प्राप्त करने में मदद की।

अमोलिक पंडिता ने बताया, नियमित रिविजन और सैंपल पेपर हल करना मेरे लिए 100 प्रतिशत अंक लाने में बहुत सहायक रहा। आयुष्मान महापात्रा ने कहा, अनुशासन बनाए रखते हुए एक सुव्यवस्थित अध्ययन योजना का पालन करना मेरी सफलता की कुंजी रहा। परिणामों पर अपने विचार साझा करते हुए अलख पांडेय, संस्थापक एवं मुख्य कार्यकारी अधिकारी, फिजिक्सवाला (पीडब्ल्यू) ने कहा, हम परीक्षा में शामिल हुए सभी विद्यार्थियों की मेहनत की सराहना करते हैं। विशेष रूप से उन विद्यार्थियों को बधाई, जिन्होंने पूर्ण अंक हासिल किए।

## दशकों के अंधेरे से बाहर आया गारपा, नियद नेल्लानार योजना से पहली बार घर-घर पहुँची बिजली

**नारायणपुर।** जिले के सुदूर वनांचल क्षेत्र में विकास की मजबूत दस्तक सुनाई दे रही है। नारायणपुर मुख्यालय से लगभग 40 किलोमीटर दूर स्थित अत्यंत दुर्गम ग्राम गारपा में अब पहली बार बिजली की रोशनी पहुँची है, जिससे वर्षों से अंधेरे में जीवन बिता रहे ग्रामीणों के जीवन में नया उजाला आया है। मुख्यमंत्री विष्णु देव साय के नेतृत्व में नक्सलवाद के खात्मे के बाद अब इन दूरस्थ क्षेत्रों में विकास कार्य तेजी से पहुँच रहे हैं। पहले जहाँ सुखा कारणों और दुर्गम भौगोलिक परिस्थितियों के चलते मूलभूत सुविधाएँ भी नहीं पहुँच पाती थीं, वहीं अब शासन की प्राथमिकता में इन क्षेत्रों को शामिल कर तेजी से काम किया जा



रहा है। कलेक्टर नम्रता जैन के सतत मार्गदर्शन में प्रशासनिक और तकनीकी टीमों ने मिलकर इस चुनौतीपूर्ण कार्य को सफलतापूर्वक पूरा किया। बिजली विभाग द्वारा संचालित इस परियोजना में लगभग 5.5 लाख रुपये की लागत से 48 उपभोक्ताओं को पहली बार

बिजली कनेक्शन प्रदान किया गया। कार्यपालन अभियंता कुमार लाल उडके ने बताया कि घने जंगल, कठिन रास्ते और सीमित संसाधनों के बावजूद टीम ने अदम्य साहस और कार्यकुशलता का परिचय देते हुए निर्धारित समय में लाइन विस्तार का कार्य पूर्ण किया।

खुशी का माहौल है। प्रशासन ने संकेत दिए हैं कि 'नियद नेल्लानार' योजना के तहत जिले के अन्य दूरस्थ गांवों में भी इसी तरह प्राथमिकता के आधार पर विद्युतीकरण कार्य तेजी से जारी रहेगा, जिससे विकास की रोशनी हर अंतिम छोर तक पहुँच सके।

## बस्तर की 86 सड़कों के लिए मुख्यमंत्री ने किया भूमिपूजन

### 235 किलोमीटर सड़कों का बिछेगा जाल

**जगदलपुर।** बस्तर के विकास पथ पर आज एक नया अध्याय जुड़ गया है, जहाँ प्रधानमंत्री ग्राम सड़क योजना फेस-4 के अंतर्गत बुनियादी ढांचे को मजबूत करने के लिए व्यापक स्तर पर कार्य का शुभारंभ किया गया। इस ऐतिहासिक अवसर पर मुख्यमंत्री श्री विष्णु देव साय ने जगदलपुर से वरुचल माध्यम से विभिन्न परियोजनाओं का शिलान्यास और शुभारंभ किया, जिसका सीधा प्रचारण जगदलपुर के कुम्हारवंड स्थित शहीद गुण्डाधुर कृषि महाविद्यालय के सभागार में किया गया। कार्यक्रम के दौरान बस्तर जिले की कुल 86 महत्वपूर्ण सड़क कार्यों की आधारशिला रखी गई, जिनकी कुल लंबाई 235.45 किलोमीटर और अनुमानित लागत लगभग 250 करोड़ रुपये है। समारोह में उपस्थित अतिथियों ने गरिमामयी वातावरण के बीच इन सड़कों के



निर्माण का औपचारिक शिलान्यास किया, जो क्षेत्र की ग्रामीण कनेक्टिविटी को एक नई ऊँचाई पर ले जाने का संकल्प है। जगदलपुर में आयोजित समारोह के दौरान विधायक चित्रकोट श्री विनायक गोयल ने

विश्वास व्यक्त करते हुए कहा कि ये सड़कें केवल आवागमन का साधन नहीं बल्कि ग्रामीणों के जीवन में समृद्धि लाने का मार्ग बनेंगी। उन्होंने इन कार्यों के लिए शासन का आभार प्रकट करते हुए कहा कि बुनियादी ढांचे



में यह सुधार स्थानीय सामुदायिक जुड़ाव को और सशक्त करेगा। इसी कड़ी में जिला पंचायत अध्यक्ष श्रीमती वेदवती कश्यप ने पूर्व प्रधानमंत्री अटल बिहारी वाजपेयी के विजन को याद करते हुए बताया कि केंद्र और राज्य



सरकार की दूरगामी सोच से आज बस्तर की तस्वीर बदल रही है। उन्होंने कहा कि सरकार का लक्ष्य सड़कों के माध्यम से हर ग्रामीण तक शुद्ध पेयजल, शिक्षा, स्वास्थ्य और बिजली जैसी बुनियादी सुविधाएँ पहुँचाना है। इस

अवसर पर जिला पंचायत के उपाध्यक्ष श्री बलदेव मंडवी, जगदलपुर नगर निगम सभापति श्री खेमसिंह देवांगन ने भी कार्यक्रम को संबोधित किया।

विकास की यह लहर जिले के विभिन्न विधानसभा क्षेत्रों और ब्लॉकों में स्पष्ट रूप से दिखाई दे रही है। लोहंडीगुड्डा, दरभा, वास्तानार और तोकापाल जैसे क्षेत्रों में स्वीकृत सड़कों से कनेक्टिविटी की दशकों पुरानी आवागमन की दिक्कतें दूर होंगी। इस अवसर पर कलेक्टर श्री आकाश छिक्कारा, जनपद पंचायतों के अध्यक्ष, जिला पंचायत सदस्य, जनपद पंचायत सदस्य, सरपंच और बड़ी संख्या में जनप्रतिनिधि उपस्थित थे। कार्यक्रम के समापन पर इन जनप्रतिनिधियों ने उपस्थित अधिकारियों और इंजीनियरों को इन परियोजनाओं को गुणवत्ता के साथ समय पर पूर्ण करने के कड़े निर्देश दिए, ताकि बस्तर का हर निवासी एक विकसित और आत्मनिर्भर छत्तीसगढ़ की दिशा में अपना योगदान दे सके।

## टीम प्रहरी अभियान: बोरियाखुर्द मार्ग एवं पुराना धमतरी रोड में चलाया अभियान

अवैध टेलों, गुमटियों को हटाया गया और सड़क पर सब्जी दुकानदारों को हटाया गया



रायपुर (विश्व परिवार)। आज रायपुर पुलिस कमिश्नर डॉ. संजीव शुक्ला और रायपुर जिला कलेक्टर डॉ. गौरव कुमार सिंह के आदेशानुसार और नगर पालिक निगम रायपुर के आयुक्त श्री विवेक साहू के निर्देशानुसार एएसपी यातायात श्री विवेक शुक्ला, नगर निगम अपर आयुक्त नगर निवेश श्री पंकज के. शर्मा, नगर निवेशक श्री आभाष मिश्रा, कार्यपालन अभियंता नगर निवेश श्री आशुतोष सिंह, नगर निगम जोन 10 जोन कमिश्नर श्री मोनेश्वर शर्मा, कार्यपालन अभियंता श्री आशीष शुक्ला, सहायक अभियंता श्री योगेश यदु, श्री सुशील अहीर, उपअभियंता श्री अजय श्रीवास्तव, श्री राहुल थारानी सहित सम्बंधित यातायात पुलिस प्रशासन एवं

नगर निगम मुख्यालय नगर निवेश विभाग उड़न दस्ता, नगर निगम जोन क्रमांक 10 नगर निवेश विभाग की टीम के संबंधित अधिकारियों द्वारा राजधानी शहर नगर पालिक निगम रायपुर क्षेत्र अंतर्गत जोन क्रमांक 10 क्षेत्र अंतर्गत बोरियाखुर्द मार्ग और पुराना धमतरी रोड में टीम प्रहरी अभियान अंतर्गत मार्ग क्षेत्र में राजधानी

शहर के प्रमुख मार्ग को अतिक्रमण से मुक्त करने व्यापक अभियान के अंतर्गत जनहित में जनसुविधा की दृष्टि से सुगम और सुव्यवस्थित यातायात देने सभी दुकानदारों को एक बार पुनः स्पष्ट हिदायत दी गयी कि वे किसी भी हालत में सड़क पर कब्जा ना करें, अन्यथा की स्थिति में सड़क पर रखे उनके सभी सामानों की

यातायात जाम की समस्या दूर करने जनहित में सख्तीपूर्वक तत्काल जबां कर ली जाएगी, इस स्थिति के निर्मित होने पर सम्बंधित कब्जाधारी दुकानदार स्वतः जिम्मेदार रहेंगे।

आज चलाये गए जनहितकारी टीम प्रहरी अभियान के अंतर्गत जोन क्रमांक 10 अंतर्गत बोरियाखुर्द मार्ग और पुराना धमतरी रोड को कब्जामुक्त करने कड़ाई से व्यवस्था सुधारने लगभग 10 से अधिक अवैध टेलों, गुमटियों को हटाने की कार्रवाई की गयी, वहीं क्षेत्र में सड़क पर बैठकर व्यवसायगत सब्जी दुकानदारों को कड़ाई के साथ मार्ग यातायात सुगम बनाने स्थल पर हटाने की कार्रवाई की गई।

टीम प्रहरी अभियान अंतर्गत लगातार चलाये जा रहे अतिक्रमणरोधी अभियान से राजधानी शहर रायपुर के विभिन्न प्रमुख बाजार क्षेत्रों में भिन्न मुख्य मार्गों का यातायात निरन्तर सुगम और सुव्यवस्थित हो रहा है और इससे आमजनो को यातायात जाम की समस्या से मुक्ति सहित लगातार त्वरित राहत प्राप्त हो रही है।

## स्वास्थ्य विभाग अध्यक्ष गायत्री सुनील चंद्राकर ने स्वास्थ्य विभाग की बैठक ली

रायपुर (विश्व परिवार)। आज नगर पालिक निगम रायपुर की महापौर श्रीमती मोनल चौबे के निर्देश पर नगर निगम जोन 1 कार्यालय पहुंचकर नगर निगम स्वास्थ्य विभाग अध्यक्ष श्रीमती गायत्री सुनील चंद्राकर ने जोन 1 अध्यक्ष श्री गज्जू साहू एवं एमआईसी सदस्य श्री नंदकिशोर साहू की उपस्थिति में पार्षदों जोन 1 जोन कमिश्नर श्री अंशुल शर्मा सीनियर, जोन स्वास्थ्य अधिकारी श्री खेमलाल देवान सहित जोन 1 स्वास्थ्य विभाग के कर्मचारियों की बैठक लेकर जोन 1 स्वास्थ्य विभाग के कार्यों की समीक्षा करते हुए आवश्यक निर्देश दिये।



कर्मचारियों को स्वच्छ सर्वेक्षण 2026 की पुख्ता तैयारिया प्रशासनिक तौर पर जोन 1 के सभी 7 वार्डों में सिटी प्रोफाइल अनुसार अच्छी सफाई करवाकर पार्षदों से समन्वय स्वरूप करने के निर्देश दिये हैं। स्वास्थ्य विभाग अध्यक्ष ने गंदे पानी का सुगम निकास का प्रबंध कायम करने बारिश पूर्व सभी नालों को जोन 1

के सभी 7 वार्डों के क्षेत्र में अभियान पूर्वक तले तक पूर्ण सघन सफाई करवाना सुनिश्चित करने के निर्देश जोन कमिश्नर एवं जोन स्वास्थ्य अधिकारी को दिये हैं ताकि जोन 1 क्षेत्र में बारिश में किसी भी वार्ड के किसी भी क्षेत्र मोहल्ले में जल के भराय की समस्या का सामना नागरिको को ना करना पड़े।

## पंडरिया विधानसभा के वनांचल क्षेत्रों में बिछ रहा सड़कों का जाल

पंडरिया (विश्व परिवार)। विधानसभा के वनांचल क्षेत्रों में निवासित आदिवासी परिवारों के सुगम आवागमन एवं उन्हें विकास की मुख्य धारा से जोड़ने के लिए डबल इंजन भाजपा सरकार में निरंतर विकास कार्य किये जा रहे हैं। इसी कड़ी में आज छत्तीसगढ़ के माननीय मुख्यमंत्री श्री विष्णु देव साय जी ने जशपुर से प्रदेश के विभिन्न विधानसभाओं में प्रधानमंत्री ग्राम सड़क योजना के अंतर्गत सड़क निर्माण कार्यों का वचुंअल भूमिपूजन किया गया। इस दौरान माननीय मुख्यमंत्री श्री विष्णु देव साय जी द्वारा पंडरिया विधानसभा अंतर्गत वनांचल क्षेत्रों में 57 करोड़ 93 लाख 32 हजार रुपए की लागत से 57.415 किलोमीटर लम्बाई के कुल 27 बहुप्रतीक्षित सड़क



निर्माण कार्यों का भूमिपूजन किया गया। इस अवसर पर माननीय मुख्यमंत्री श्री विष्णु देव साय जी ने कहा कि आज माननीय प्रधानमंत्री श्री नरेंद्र मोदी जी के नेतृत्व में हमारी सरकार वनांचल व आदिवासी बाहुल्य क्षेत्रों के साथ ही ग्रामीण क्षेत्रों के सर्वांगीण विकास के लिए पूरी प्रतिबद्धता से कार्य कर रही है। ग्रामीण अर्थव्यवस्था को गति देने के साथ ही सुगम व सुरक्षित आवागमन की दिशा में आज यह

सभी विकास कार्य सार्थक सिद्ध होंगे। सबका साथ सबका विकास के लक्ष्य के साथ हम प्रदेश में सुशासन स्थापित करने के साथ ही जनता की हर मूलभूत सुविधाओं के विस्तार तथा जनहितकारी योजनाओं से उनके जीवन स्तर में व्यापक सुधार लाने के लिए निरंतर प्रयास कर रहे हैं। प्रदेश के युवा, किसान, महिला, व्यापारी, गरीब हर वर्ग के लिए योजनाओं के सुचारु क्रियान्वयन और विकास एवं अधोसंरचना निर्माण कार्यों को गति देकर हम माननीय प्रधानमंत्री जी के विकसित भारत, विकसित छत्तीसगढ़ के निर्माण की दिशा में लगातार आगे बढ़ रहे हैं।

## नुआखाई पर्व पर सार्वजनिक अवकाश घोषित विधायक पुरंदर मिश्रा ने जताया आभार

रायपुर (विश्व परिवार)। उत्कल समाज के प्रदेश अध्यक्ष एवं रायपुर विधानसभा क्षेत्र के लोकप्रिय विधायक श्री पुरंदर मिश्रा जी ने समस्त उत्कल समाज की ओर से नुआखाई पर्व के अवसर पर 15 सितम्बर 2026 को रायपुर शहर के सभी शासकीय कार्यालयों एवं संस्थाओं में स्थानीय अवकाश घोषित किए जाने के छत्तीसगढ़ शासन के निर्णय का हृदय से स्वागत करते हुए मुख्यमंत्री श्री विष्णु देव साय जी एवं शासन के प्रति धन्यवाद एवं हार्दिक आभार व्यक्त किया है। श्री पुरंदर मिश्रा जी ने कहा कि नुआखाई पर्व उत्कल (उड़ीया) समाज की आस्था, परंपरा और कृषि संस्कृति से जुड़ा एक अत्यंत पवन और महत्वपूर्ण त्योहार है। यह पर्व नई फसल के आमनन, समृद्धि और खुशहाली का प्रतीक है। इस अवसर पर अवकाश घोषित कर शासन ने उत्कल समाज की भावनाओं का सम्मान करते हुए एक सराहनीय और संवेदनशील

निर्णय लिया है। उन्होंने आगे कहा कि प्रत्येक वर्ष की भांति इस वर्ष भी नुआखाई पर्व पर स्थानीय अवकाश घोषित किया जाना उत्कल समाज के प्रति शासन की संवेदनशीलता और सम्मान का प्रतीक है, जिससे समाज के लोगों को अपने पारंपरिक उत्सव को पूरे हर्षोल्लास के साथ मनाने का अवसर प्राप्त होगा। उन्होंने कहा कि मुख्यमंत्री श्री विष्णु देव साय जी के नेतृत्व में छत्तीसगढ़ शासन निरंतर सभी वर्गों, समाजों और संस्कृतियों को समान सम्मान देने की दिशा में कार्य कर रहा है। यह निर्णय सामाजिक समरसता और सांस्कृतिक एकता को और अधिक सुदृढ़ करने वाला है। विधायक श्री पुरंदर मिश्रा जी ने आगे कहा कि छत्तीसगढ़ की पहचान उसकी विविधता और सांस्कृतिक समृद्धि में निहित है, और ऐसे निर्णय प्रदेश को एकजुट रखने में महत्वपूर्ण भूमिका निभाते हैं।

## सरकार जिद छोड़ निजी स्कूलों से बातचीत कर भर्ती मामले में समाधान निकाले : सुशील आनंद

निजी स्कूलों की मांगे जायज सरकार अहंकार में डूबी

रायपुर (विश्व परिवार)। निजी स्कूलों आरटीआई में भर्ती को लेकर चल रहा गतिरोध चिंता का विषय है। प्रदेश कांग्रेस संचार विभाग अध्यक्ष सुशील आनंद शुक्ला ने कहा कि सरकार हठ धर्मिता छोड़े तथा निजी स्कूलों से बातचीत कर मामले का समाधान निकाले। कांग्रेस पार्टी मांग करती है कि सरकार तुरंत प्राइवेट स्कूल के प्रतिनिधियों से बात करे, गतिरोध समाप्त करें, ताकि बच्चों का एडमिशन हो सके। कांग्रेस की यूपीए सरकार ने गरीबों के बच्चों को मुफ्त शिक्षा देने आर.टी.ई. लेकर आई थी, भाजपा सरकार उसमें अवरोध पैदा कर रही। प्रदेश कांग्रेस संचार विभाग अध्यक्ष सुशील आनंद शुक्ला ने कहा कि पहले आरटीआई के भर्ती नियम में बदलाव कर



निजी स्कूलों में नर्सरी को नहीं बल्कि पहली कक्षा को प्रवेश कक्षा माना गया जो सरासर गलत है। जबकि स्कूल की प्रथम कक्षा अगर नर्सरी है तो भर्ती उसी कक्षा से शुरू होगी। क्योंकि निजी स्कूलों में जो बच्चे खुद के खर्च से नर्सरी में भर्ती होते हैं वो प्रगति करते हुए पीपी वन/टू के बाद क्लास वन में पहुँचते हैं। जब क्लास वन की सीट खाली होगी तो पीपी टू के बच्चों से भर जायेगी ऐसे में आरटीआई के तहत गरीबों के बच्चों के लिए सीट कहाँ बचेगा ?

प्रदेश कांग्रेस संचार विभाग अध्यक्ष सुशील आनंद शुक्ला ने कहा कि निजी स्कूल वालों की मांगे तार्किक और जायज हैं। वर्षों से उनकी फीस नहीं बढ़ाई गयी है जबकि खर्च बढ़ गये हैं। 11 सालो से कोई बढ़ोतरी नहीं होना गलत है। इस संदर्भ में उच्च न्यायालय बिलासपुर का स्पष्ट फैसला 19 सितंबर 2025 को आ गया है।

## प्रधानमंत्री सूक्ष्म खाद्य उन्नयन योजना के तहत ऋण हेतु आवेदन आमंत्रित

बलौदाबाजार (विश्व परिवार)। जिला व्यापार एवं उद्योग केन्द्र द्वारा प्रधानमंत्री सूक्ष्म खाद्य उन्नयन योजना (पीएमएफएमई) अंतर्गत खाद्य प्रसंस्करण उद्यम स्थापित करने के लिये इच्छुक व्यक्तियों से आवेदन आमंत्रित किया गया है। प्रसंस्करण उद्योग इत्यादि को ऋण सहायता राशियुक्त बैंक के माध्यम से उपलब्ध कराई जाएगी। योजना के तहत नवीन या विद्यमान माइक्रो फूड प्रोसेसिंग उद्यमों यथा मसाला उद्योग, मुरमरा (मुरा), पोहा, मिनी राईस मिल, राईस मिल, आटा चक्की, पशु आहार उद्योग, दलिया, बेकरी उत्पाद, आचार, पापड़, नमकीन, भुजिया, चिप्स, मिष्ठान निर्माण, जैम जैली, जूस एवं पल्प तथा अन्य फल एवं सब्जी प्रसंस्करण उद्योग इत्यादि को ऋण सहायता राशियुक्त बैंक

के माध्यम से उपलब्ध कराई जाएगी। योजना में प्रोजेक्ट लागत के 35 प्रतिशत पर क्रेडिट-लिंक्ड कैपिटल सॉल्यूशन का प्रावधान है। अधिकतम सॉल्यूशन 10 लाख रु. तक प्रति उद्यम है। आवेदक की आयु 18 वर्ष से अधिक होनी चाहिए तथा इसके लिए कोई न्यूनतम शैक्षणिक योग्यता निर्धारित नहीं है। आवेदन के लिए कार्यालय जिला व्यापार एवं उद्योग केन्द्र, संयुक्त जिला कार्यालय भवन, कक्ष क्रमांक 63, 71 में संपर्क कर सकते हैं। योजना के संबंध में विस्तृत जानकारी के लिए जितेंद्र धिरही, प्रबंधक मोबाईल नंबर-90988-98088, प्रमोद कुमार टण्डन, प्रबंधक मोबाईल नंबर-98935-72140 एवं नारायण सिंह ठाकुर, प्रबंधक मोबाईल नंबर-98271-92183 पर भी संपर्क कर सकते हैं।

## 6 घंटे की मशकत: प्रशासन की त्वरित कार्रवाई से मकान में लगे आग पर पाया गया काबू

पीड़ित परिवार को तत्काल पहुंचाया आर्थिक सहायता राशि का चेक

बलौदाबाजार (विश्व परिवार)। सिमगा विकासखंड अंतर्गत ग्राम दामाखेड़ा के एक मकान में गुरुवार को करीब 12 बजे आग लग गई। सूचना प्राप्त होते ही कलेक्टर कुलदीप शर्मा के निर्देश पर प्रशासन की टीम द्वारा तत्काल फायर ब्रिगेड बुलाकर आग पर काबू पाया गया लेकिन इस आगजनी में मकान जल गया। मकान क्षति का आकलन कर 6 घण्टे के भीतर ही पीड़ित परिवार को आर्थिक सहायता राशि 1 लाख 20 हजार का चेक एसडीएम अतुल शेट्टे ने दामाखेड़ा जाकर सौंपा। एसडीएम ने बताया कि



दामाखेड़ा निवासी हीरालाल वर्मा पिता शत्रुघ्न वर्मा के मकान में आग लगने की सूचना पर नगर पालिका सिमगा एवं अपोलो कंपनी से फायर ब्रिगेड बुलाकर आग पर काबू पाया गया। आगजनी से मकान एवं घरेलू सामान कपड़े बर्तन जल गए। तत्काल कार्यवाही करते हुए आरबीसी 6-4 के अंतर्गत

आर्थिक सहायता का प्रकरण बनाकर एवं पटवारी से प्रतिवेदन लेकर 1.20 लाख की आर्थिक सहायता स्वीकृत करते हुए ग्राम दामाखेड़ा जाकर चेक के माध्यम से प्रदाय की गई। उन्होंने बताया कि पीड़ित परिवार के अस्थाई रुकने की व्यवस्था अटल समरसता भवन में की गई है।

## पीसीसी अध्यक्ष दीपक बैज, नेता प्रतिपक्ष डॉ. चरणदास महंत की संयुक्त पत्रकार वार्ता

रायपुर (विश्व परिवार)। प्रदेश कांग्रेस अध्यक्ष दीपक बैज ने पत्रकारों से चर्चा करते हुए कहा कि वेदांता पावर की दुर्घटना सरकार के उद्योग विभाग और प्रबंधन की लापरवाही से हुई। हमने वहां जो देखा लोगों से चर्चा किया उससे साफ हो रहा कि यह दुर्घटना घोर लापरवाही का परिणाम है। सावधानी बरती जाती तो इसनी बड़ी जनहानि नहीं होती। इन घटनाओं में सरकार की भी लापरवाही है, सरकार के उद्योग सेप्टी विभाग क्या कर रहा था ?



सरकार के पास बायलर सुरक्षा जाँच अधिकारी कार्यरत है। दुर्घटना के बाद वह घटनास्थल पर पहुँचता है, दुर्घटना के पहले नियमित जाँच में कब गया था ? किलेन और बायलर की जब नियमित सफाई होती है तो इस मेंटेनेंस के पहले उद्योग सुरक्षा

विभाग इसका निरीक्षण क्यों नहीं करता ? जब एक वायलर की सफाई की जाती है, तो दूसरे किलेन या वायलर को बंद रखा जाना चाहिए, यहां पर उस मानक का पालन नहीं किया गया। यदि दूसरा वायलर बंद रहता तो स्वाभाविक है, तापमान नियंत्रित नहीं रहता और ब्लास्ट होने की संभावना होती। भाजपा की सरकार में छत्तीसगढ़ में औद्योगिक सुरक्षा की स्थिति भगवान भरोसे छोड़ दिया गया है, मजदूरों की सुरक्षा पर ध्यान नहीं देने से दुर्घटनाएँ हो रही। प्रदेश कांग्रेस अध्यक्ष दीपक बैज ने कहा कि प्रारंभिक जांच में पता चला है कि भट्टी बंद किए बिना ही जोखिम भरे काम करवाना, सुरक्षा उपकरणों का न होना और बिना उचित परीक्षण के काम करना सामान्य बात हो गई है जो सुरक्षा तंत्र की विफलता का स्पष्ट संकेत है।

## मुख्यमंत्री विष्णु देव साय ने सियान गुड़ी का किया शुभारंभ

वरिष्ठ नागरिकों के लिए डे-केयर सुविधा से सुसज्जित केंद्र: योग, स्वास्थ्य, मनोरंजन और कौशल विकास की मिलेगी एक ही छत के नीचे सुविधा



रायपुर (विश्व परिवार)। मुख्यमंत्री श्री विष्णु देव साय ने आज जशपुर में वरिष्ठ नागरिकों के लिए विकसित अत्याधुनिक डे-केयर केंद्र 'सियान गुड़ी' का लोकार्पण किया। इस अवसर पर उन्होंने बुजुर्गों के साथ कैरम खेलकर उनका उत्साह बढ़ाया और आत्मीय संवाद स्थापित किया। मुख्यमंत्री को अपने बीच पाकर वरिष्ठजन अत्यंत प्रसन्न नजर आए तथा उन्होंने राज्य सरकार द्वारा विकसित 'सियान गुड़ी' के लिए आभार व्यक्त किया।

अवसर पर बुजुर्गों को फूड बास्केट वितरित किए तथा धार्मिक पुस्तक, शॉल एवं श्रीफल भेंटकर उनका सम्मान किया। उन्होंने समाज में वरिष्ठजनों के सम्मान और उनकी देखभाल के प्रति राज्य सरकार की प्रतिबद्धता को रेखांकित करते हुए कहा कि छत्तीसगढ़ अपनी समृद्ध सांस्कृतिक परंपराओं और पारिवारिक मूल्यों के लिए जाना जाता है, लेकिन वर्तमान में समाज तेजी से बदल रहा है। एकल परिवार की बढ़ती प्रवृत्ति, रोजगार के लिए युवाओं का पलायन और व्यस्त जीवनशैली के कारण अनेक बुजुर्ग दिन के समय अकेलेपन और उपेक्षा का सामना कर रहे हैं। उन्होंने कहा कि यह अकेलापन केवल भावनात्मक नहीं, बल्कि मानसिक और शारीरिक स्वास्थ्य पर भी नकारात्मक प्रभाव डालता है। मुख्यमंत्री श्री साय ने कहा कि इन्हीं चुनौतियों के समाधान के लिए 'डे-केयर सेंटर' डू सियान गुड़ी' की परिकल्पना की गई है। यह भवन वरिष्ठ नागरिकों के लिए सम्मान, आत्मीयता

और सक्रियता का एक सशक्त केंद्र बनेगा, जहां वे सुरक्षित वातावरण में दिन व्यतीत कर नई ऊर्जा और उत्साह प्राप्त कर सकेंगे। मुख्यमंत्री ने केंद्र का निरीक्षण करते हुए यहां उपलब्ध सुविधाओं की सराहना की और इसे वरिष्ठ नागरिकों के लिए एक आदर्श पहल बताया। उपमुख्यमंत्री श्री विजय शर्मा ने कहा कि सियान गुड़ी' के माध्यम से राज्य सरकार ने वरिष्ठ नागरिकों के जीवन को अधिक सम्मानजनक, सक्रिय और खुशहाल बनाने की दिशा में एक महत्वपूर्ण कदम उठाया है, जो सामाजिक समरसता को सुदृढ़ करते हुए पारिवारिक मूल्यों को भी नई ऊर्जा प्रदान करेगा। उल्लेखनीय है कि जशपुर में रणजीत स्टेडियम के पीछे भागलपुर रोड स्थित यह 'सियान गुड़ी' केंद्र वरिष्ठ नागरिकों के लिए एक समग्र डे-केयर यूनिट के रूप में विकसित किया गया है, जिसका बुधु उद्देश्य उन्हें एक ही स्थान पर बहुआयामी सेवाएं उपलब्ध कराना है। यहां योग, प्राणायाम, मनोरंजन,

सांस्कृतिक एवं सामुदायिक गतिविधियां, डिजिटल एवं वित्तीय साक्षरता तथा कौशल विकास प्रशिक्षण की सुविधाएं उपलब्ध कराई जाएंगी। साथ ही प्राथमिक स्वास्थ्य जांच, बेसिक दवाओं की उपलब्धता, टेली कंसल्टेशन, स्वास्थ्य जागरूकता सत्र, फिजियोथेरेपी और व्यायाम की भी व्यवस्था सुनिश्चित की गई है। इसके अतिरिक्त केंद्र में वरिष्ठ नागरिकों को कानूनी एवं पारिवारिक परामर्श भी प्रदान किया जाएगा। उपेक्षा या दुर्व्यवहार की स्थिति में नेशनल हेल्पलाइन नंबर 14567 तथा राज्य स्तरीय सियान हेल्पलाइन नंबर 155326 के माध्यम से त्वरित सहायता उपलब्ध कराई जाएगी। सुविधाओं की दृष्टि से 'सियान गुड़ी' को अत्याधुनिक रूप दिया गया है, जहां बाधारहित वातावरण, व्हील चेयर सुविधा, आरामदायक बैठने की व्यवस्था, जेंडर पृथक एवं दिव्यांग शौचालय, सामूहिक गतिविधियों के लिए विशाल हॉल, पुस्तकालय एवं शांत रीडिंग कॉर्नर उपलब्ध हैं।

### सियान गुड़ी के लिए हेल्पलाइन नंबर 14567

इसके अतिरिक्त केंद्र में वरिष्ठ नागरिकों को कानूनी एवं पारिवारिक परामर्श भी प्रदान किया जाएगा। उपेक्षा या दुर्व्यवहार की स्थिति में नेशनल हेल्पलाइन नंबर 14567 तथा राज्य स्तरीय सियान हेल्पलाइन नंबर 155326 के माध्यम से त्वरित सहायता उपलब्ध कराई जाएगी। सुविधाओं की दृष्टि से 'सियान गुड़ी' को अत्याधुनिक रूप दिया गया है, जहां बाधारहित वातावरण, व्हील चेयर सुविधा, आरामदायक बैठने की व्यवस्था, जेंडर पृथक एवं दिव्यांग शौचालय, सामूहिक गतिविधियों के लिए विशाल हॉल, फिजियोथेरेपी कॉर्नर तथा टेलीमैडिसिन सुविधा भी उपलब्ध कराई गई है।

**दक्षिण पूर्व मध्य रेलवे**  
विधिवत कार्य हेतु ई-निविदा सूचना

निविदा क्रमांक : सी.ए.ओ./सी/बी.एस.पी./26-27/04, दिनांक 11.04.2026 (ओपन ई-टेंडर) (दू पैकेट सिस्टम)

कार्य का नाम : 'दक्षिण पूर्व मध्य रेलवे के अंतर्गत रायपुर डिडीजन के निलाई में' केंद्रीकृत सिंक लाइन के निर्माण और संबंधित विकासकार्य' से संबंधित अर्थात् का निष्पादन, पीईडी रोड, डीडी रोड, रिविच रुम, उडीप याई, स्ट्याफ रुम, प्रशासनिक भवन सहित कैंटीन का निर्माण और विद्युतीकरण कार्य, ट्रैक लिफ्टिंग, बलास्ट की आपूर्ति और अन्य विविध कार्य'

निविदा मूल्य : ₹ 62545509.36/-  
अमानत राशि : ₹ 13050900.00/-  
निविदा दस्तावेज की लागत : शून्य।  
कार्य पूरा होने की अवधि : 12 (बारह) महीने, स्वीकृत पत्र प्राप्त होने की तिथि से।  
(1) निविदा बंद होने का समय एवं दिनांक : 08.05.2026 को 15:00 बजे तक।  
(2) निविदा खोलने का समय एवं दिनांक : 08.05.2026 को 15:30 बजे।

विस्तृत जानकारी / निविदा दस्तावेज का पाठना को मापदंड तथा अन्य विस्तृत विवरण हेतु मुख्य प्रशासनिक अधिकारी (निर्माण)/ दक्षिण पूर्व मध्य रेलवे, अथवा, बिलासपुर-पिन: 495004 अथवा उप-मुख्य अभियंता धर्मिर्माण/ दक्षिण पूर्व मध्य रेलवे, रायपुर, पिन 492009, अथवा मुख्य परियोजना प्रबन्धक /परिष्कार/निर्माण/नागपुर, दक्षिण पूर्व मध्य रेलवे, नागपुर, पिन: 440001 के कार्यालय में संपर्क करे अथवा निविदा कागजात जो हमारी वेबसाइट [www.regs.gov.in](http://www.regs.gov.in) पर उपलब्ध है उसे डाउन लोड कर देख सकते हैं।

उप मुख्य अभियंता (निर्माण)  
सीपीआर/ओ/10/2 द.प.म. रेलवे, बिलासपुर  
☎ South Central Railway X@secrail

राजनांदगांव ( विश्व परिवार )। मुख्यमंत्री ज्ञान प्रोत्साहन योजना सत्र 2025-26 कक्षा 12वीं अनुसूचित जनजाति के विद्यार्थियों से लक्ष्य की सीमा में आवेदन प्राप्त नहीं होने के कारण समय-सीमा में वृद्धि की गई है। सत्रांत 31 मार्च के पूर्व लक्ष्य 336 के विरुद्ध प्राप्त 300 पात्र आवेदन की अंतिम सूची जारी की गई है। इस संबंध में विस्तृत जानकारी एवं अन्य जानकारी कार्यालय जिला शिक्षा अधिकारी एवं संबंधित शैक्षणिक संस्थान से प्राप्त की जा सकती है।

## हिंदी पत्रकारिता के 200 साल: रायपुर प्रेस क्लब द्वारा उत्सव का आयोजन



रायपुर ( विश्व परिवार )। हिंदी पत्रकारिता के 200 वर्ष पूर्ण होने के ऐतिहासिक अवसर पर रायपुर प्रेस क्लब ने इस गौरवपूर्ण क्षण को भव्य उत्सव के रूप में मनाने का निर्णय लिया है।

इस संबंध में प्रेस क्लब की कार्यकारिणी द्वारा पूर्व में पारित प्रस्ताव के अनुरूप शुरुवात को आयोजित बैठक में कार्यक्रम की प्रारंभिक तैयारियों पर विस्तृत चर्चा की गई। प्रेस क्लब अध्यक्ष मोहन तिवारी ने बताया कि हिंदी पत्रकारिता दिवस के इस विशेष अवसर को यादगार बनाने के लिए क्लब द्वारा व्यापक स्तर पर आयोजन किया जाएगा। उन्होंने

कहा कि हिंदी पत्रकारिता की समृद्ध परंपरा और योगदान को सम्मान देने हेतु इस आयोजन को उत्सव के रूप में मनाया जाएगा।

बैठक में महासचिव गौरव शर्मा, उपाध्यक्ष दिलीप साहू, कोषाध्यक्ष दिनेश यदु तथा संयुक्त सचिव निवेदिता साहू एवं भूपेश जांगड़े सहित अन्य कार्यकारिणी सदस्यों की उपस्थिति में विभिन्न सुझावों पर विचार-विमर्श कर कार्यक्रम की रूपरेखा तैयार की गई। कार्यकारिणी ने निर्णय लिया कि आयोजन के सफल संचालन के लिए एक अलग आयोजन समिति का गठन किया जाएगा।

## होली हार्ट्स स्कूल के विद्यार्थियों ने बोर्ड परीक्षा में रचा इतिहास, मिथिल साहू बने स्कूल टॉपर

रायपुर ( विश्व परिवार )। स्थानीय होली हार्ट्स स्कूल के मेधावी विद्यार्थियों ने कक्षा 10वीं की बोर्ड परीक्षा में उत्कृष्ट प्रदर्शन करते हुए सफलता के नए कीर्तिमान स्थापित किए हैं। परीक्षा परिणाम घोषित होते ही विद्यालय परिसर में हर्ष और उत्सव का माहौल बन गया। विद्यालय के होनहार छात्र मिथिल साहू ने 98.8व अंक प्राप्त कर प्रथम स्थान हासिल किया और 'स्कूल टॉपर' बने। उनके इस शानदार प्रदर्शन ने विद्यालय का नाम गौरवान्वित किया है।

अन्य विद्यार्थियों ने भी उल्लेखनीय सफलता प्राप्त की। इनमें राघव युग वर्मा (94.6%), आकांक्षा सावरबांधे (94.2%), बोधिता (93.2%), अविका



सिंघानिया (91.8%), साक्षी श्रीवास्तव (91.6%), जे. दिव्यांशु (91%), न्याशा साहू (90.2%), मिरा पात्रा (89.8%) तथा नवीन बंसल (89.4%) शामिल हैं, जिन्होंने उत्कृष्ट अंक प्राप्त कर विद्यालय का मान बढ़ाया। सफल विद्यार्थियों ने अपनी उपलब्धि का श्रेय शिक्षकों के मार्गदर्शन, अभिभावकों के सहयोग और अपनी कड़ी मेहनत को दिया।

## मुख्यमंत्री विष्णुदेव साय ने जिला को 166 करोड़ की सड़क और वृहत पुल पुलिया निर्माण की दी सौगात

# 166 करोड़ की लागत से बनेंगी 55 बारहमासी सड़कें और 12 वृहत पुल पुलिया

■ कबीरधाम के 56 गांवों तक पहली बार पहुंचेगी पक्की सड़कें

■ जिले के वनांचल क्षेत्र में 121.76 किलोमीटर के सड़कों का बिछेगा जाल



स्वास्थ्य, बाजार और अन्य मूलभूत सेवाओं तक ग्रामीणों की पहुंच बेहतर होगी।

इस अवसर पर मुख्यमंत्री श्री साय वचुंअल माध्यम से कबीरधाम जिले के पीजी कॉलेज डोम में आयोजित कार्यक्रम से जुड़े और जिलेवासियों को विकास कार्यों की इस महत्वपूर्ण सौगात के लिए शुभकामनाएं दीं। मुख्यमंत्री श्री विष्णुदेव साय ने कहा कि किसी भी क्षेत्र के विकास की आधारशिला मजबूत सड़क व्यवस्था होती है। जब गांव बारहमासी सड़कों से जुड़ते हैं, तभी वहां विकास के नए रास्ते खुलते हैं

और देश प्रगति की ओर अग्रसर होता है। उन्होंने कहा कि गांवों तक सड़क पहुंचने से केवल आवागमन ही आसान नहीं होता, बल्कि शिक्षा, स्वास्थ्य, रोजगार और बाजार जैसी आवश्यक सुविधाओं तक ग्रामीणों की पहुंच भी सुनिश्चित होती है। मुख्यमंत्री ने कहा कि भारत रत्न एवं पूर्व प्रधानमंत्री स्वर्गीय श्री अटल बिहारी वाजपेयी ने वर्ष 2000 में छत्तीसगढ़ राज्य का निर्माण कर प्रदेश को नई पहचान दी। इसके साथ ही उन्होंने देश के गांवों के समग्र विकास को ध्यान में रखते हुए प्रधानमंत्री ग्राम सड़क योजना की

### इन सड़कों का हुआ भूमिपूजन

भूमिपूजन कार्यों में बोडला विकासखंड के मेनरोड से जैताटोला छंटा, छुहीनाला से आमनारा बी, बोडला कोडर रोड से भाटाखार (बैगाटोला), भोरमदेव रोड से थारझोला, एन.एच. 12 से बीजाझोरी, मुडुसुरी मेनरोड से कोमो (बीजादाप), मुडुसुरी जे से बनजरिहा बैगाटोला, छुही से आमकोन्हा (राती), धुमाछपर से ओंरा गिंगरा, लागम, तरेगांव चरणतीर्थ रोड से जुनापानी, लरबकी रोड से थारथरपा, दलदली मेनरोड से बर टि, मेनरोड से माराडवरा (बैगा बरती), सहसपुर लोहारा रेंगाखार रोड से तेन्दोला, खुमान से बंदूकूषण, नंदनी से नंदनीपारा, बरेन्डा से कोसाटोला, सहसपुर लोहारा विकासखंड के सरई से राती, कुटकीपारा से सिं रापारा, सुरजपुरा से कुम्हारी, छंदुपारा से बेलहरी, पैलपार से गोरखपुरखुर्द, पेन्डा से पावले, पंवरिया विकासखंड के देवसरा रोड से पंडरीपथरा, दमाग मेनराड लुधुटोला से चारभाटा, दमाग से महुवाणी, दमाग से लुधुटोला, सोमनापुर से मोटेसरा, भटूरसे से पथरी कंठेटी, बांगर मेनरोड से कोटनपानी (टोलापारा), बांगर रोड से धारटोला, बांगर रोड से अरुंगटोला, अमनिया बरटोला रोड से डोलहोली डोकरीखटिया, कांदावानी से डंगुरजाम अमनिया, केसमरा रोड से गाडासरई, महीडवरा से नवापारा, बंदना रोड से कारीधाप, बोहिल रोड से झुमर, भैसाडवरी से भंदाटोला, भेन्नागढ़ से भेन्नागढ़ बैगापारा, डालामहुवा से पीपरकछार, बिरहुलडीह से लिफ्टी, बोहिल से फिकलीपानी, बिरहुलडीह से करातु, देवानपपर से विखलापानी, झकना रोड से धोबं, भेलकी मेनरोड से चुलटोला वाया बंदनाटोला, छिन्डीडीह से टिकराटोला के सड़क निर्माण शामिल है।

शुरुआत की। उनका मानना था कि सड़क के बिना गांवों का विकास संभव नहीं है, क्योंकि भारत गांवों का देश है और देश की आत्मा गांवों में बसती है। इसी दूरदर्शी सोच के साथ गांवों को सड़क संपर्क से जोड़ने की ऐतिहासिक पहल की गई। उन्होंने कहा कि आज उसी सोच को आगे बढ़ाते हुए ग्रामीण और वनांचल क्षेत्रों में सड़क एवं पुल-

पुलियों के निर्माण कार्यों को प्राथमिकता दी जा रही है। इन निर्माण कार्यों से दूरस्थ क्षेत्रों का संपर्क मजबूत होगा और ग्रामीणों को बेहतर आवागमन सुविधा मिलेगी। साथ ही शिक्षा, स्वास्थ्य और बाजार जैसी मूलभूत सेवाओं तक पहुंच आसान होने से ग्रामीण जीवन स्तर में सकारात्मक बदलाव आएगा।

## युवा सोच को नई दिशा, मन की बात - आरजे अनिमेष के साथ

रायपुर ( विश्व परिवार )। महाराजा अग्रसेन इंटरनेशनल कॉलेज, समता कॉलोनी रायपुर के प्रबंधन विभाग द्वारा आज महाविद्यालय परिसर में मन की बात विषय पर एक प्रेरणादायक इंटरएक्टिव सेशन का आयोजन किया गया। इस सत्र का मुख्य उद्देश्य विद्यार्थियों को अध्ययन, करियर, अवसरों एवं व्यक्तिगत विकास के प्रति जागरूक एवं प्रेरित करना था।

कार्यक्रम में प्रसिद्ध रेडियो जॉकी एवं पब्लिक स्पीकर आर जे अनिमेष शुक्ला मुख्य वक्ता के रूप में उपस्थित रहे। उन्होंने अपने प्रभावशाली एवं प्रेरणादायक वक्तव्य के माध्यम से विद्यार्थियों को जीवन में सही दिशा चुनने, अवसरों को पहचानने एवं निरंतर



आत्मविकास की ओर अग्रसर रहने के लिए प्रेरित किया। इस कार्यक्रम का आयोजन महाविद्यालय के चेयरमैन रमेश अग्रवाल, पूर्व चेयरमैन राजेश अग्रवाल, सेक्रेटरी श्रीमती सरिता अग्रवाल, प्राचार्य डॉ. जैस्मिन जोशी तथा उप-प्राचार्य डॉ. श्वेता तिवारी के मार्गदर्शन में आयोजित किया गया। अपने

संबोधन में उन्होंने कहा कि सफलता उन्हीं को मिलती है जो अपने लक्ष्य के प्रति स्पष्ट, समर्पित और निरंतर प्रयासरत रहते हैं। हर विद्यार्थी के भीतर असीम संभावनाएं हैं, जरूरत है उन्हें पहचानने और सही दिशा में प्रयास करने की। इस इंटरएक्टिव सत्र में विद्यार्थियों ने उत्साहपूर्वक भाग लिया।

## 9,000 से अधिक लोगों ने घर बैठे पूरी की स्व-गणना प्रक्रिया

रायपुर ( विश्व परिवार )। छत्तीसगढ़ में शुरू हुई भारत की जनगणना 2027 के प्रथम चरण का आगाज बहुत सुगम हुआ। राज्य में शुरू हुई इस पूर्णतः डिजिटल जनगणना को लेकर नागरिकों में भारी उत्साह देखा जा रहा है। आधिकारिक पोर्टल <https://se.census.gov.in/> के सक्रिय होते ही प्रदेश भर से पंजीकरण का सिलसिला शुरू हो गया है। जनगणना संचालन निदेशालय, छत्तीसगढ़ के द्वारा मिले आंकड़ों के अनुसार, लगभग 13,400 व्यक्तियों ने पोर्टल पर अपना पंजीकरण कराया है, जिनमें से 9,002 नागरिक अपनी स्व-गणना (Self-Enumeration) की प्रक्रिया सफलतापूर्वक पूर्ण कर चुके हैं।



भारत सरकार के रजिस्ट्रार जनरल एवं जनगणना आ्युक्त के मार्गदर्शन में संचालित इस अभियान का उद्देश्य आगामी दशक के लिए सटीक सामाजिक-आर्थिक नीतियों हेतु एक विश्वसनीय डिजिटल डेटा आधार तैयार करना है। इस चरण में 'स्व-गणना' के विकल्प ने नागरिकों को सशक्त बनाया है, जिससे वे बिना किसी बाहरी हस्तक्षेप के अपने परिवार का विवरण स्वयं दर्ज कर पा रहे हैं।

## दुर्ग-शालीमार-दुर्ग के मध्य समर स्पेशल ट्रेन का परिचालन

रायपुर ( विश्व परिवार )। ग्रीष्मकाल के दौरान ट्रेनों में यात्रियों की होने वाली अतिरिक्त भीड़ को ध्यान में रखते हुये उन्हें कंफर्म बर्थ के साथ यात्रा सुविधा उपलब्ध कराने हेतु दुर्ग-शालीमार-दुर्ग के मध्य 1-1 फेरे के लिए समर स्पेशल ट्रेन का परिचालन किया जा रहा है। गाड़ी संख्या 08745 दुर्ग-शालीमार समर स्पेशल ट्रेन दुर्ग से 22 अप्रैल 2026 को चलेगी 7 इसी प्रकार गाड़ी संख्या 08746 शालीमार-दुर्ग समर स्पेशल ट्रेन शालीमार से 23 अप्रैल 2026 को चलेगी 7 इस गाड़ी का वाणिज्यिक उद्धार दक्षिण पूर्व मध्य रेलवे के रायपुर, भाटापारा, बिलासपुर चांपा एवं रायगढ़



स्टेशनों में दिया गया है। गाड़ी संख्या 08745 दुर्ग-शालीमार समर स्पेशल ट्रेन दुर्ग से 22 अप्रैल 2026 बुधवार को 21.45 बजे रवाना होगी तथा रायपुर आगमन 22.25 बजे, प्रस्थान 22.30 बजे, भाटापारा आगमन 23.20 बजे, प्रस्थान 23.22 बजे दूसरे दिन बिलासपुर आगमन 00.35 बजे, प्रस्थान 00.45 बजे, चांपा आगमन 01.35 बजे, प्रस्थान 01.37 बजे।

## अमर पारवानी पुनः कैट के राष्ट्रीय वाइस चेयरमेन निर्वाचित

रायपुर ( विश्व परिवार )। देश के सबसे बड़े व्यापारी संगठन कन्फेडरेशन ऑफ ऑल इंडिया ट्रेडर्स (कैट) के राष्ट्रीय वाइस चेयरमेन एवं राष्ट्रीय व्यापारी कल्याण बोर्ड (भारत सरकार) के सदस्य श्री अमर पारवानी, छत्तीसगढ़ इकाई के चेयरमैन श्री जितेंद्र दोशी, श्री विक्रम सिंहदेव, अध्यक्ष श्री परमानंद जैन, महामंत्री श्री सुरिन्दर सिंह, कोषाध्यक्ष श्री अजय अग्रवाल, कार्यकारी अध्यक्ष श्री राजेंद्र जगगी, श्री राम मंधान, श्री वासु मखीजा, श्री भरत जैन, श्री राकेश ओचवानी, श्री शंकर बजाज ने संयुक्त रूप से बताया कि देश के सबसे बड़े व्यापारी संगठन कन्फेडरेशन ऑफ ऑल इंडिया ट्रेडर्स (कैट) की राष्ट्रीय कार्यकारिणी का गठन दिल्ली में



आयोजित दिवसीय बैठक में संपन्न हुआ। जिसमें श्री बी.सी. भारतीय जी को पुनः राष्ट्रीय अध्यक्ष, श्री प्रवीण खंडेलवाल जी को पुनः राष्ट्रीय महासचिव, श्री बृजमोहन अग्रवाल जी को पुनः राष्ट्रीय चेयरमैन, तथा श्री अमर पारवानी जी को पुनः राष्ट्रीय वाइस चेयरमेन निर्वाचित हुए।

छत्तीसगढ़ के प्रख्यात व्यापारी नेता एवं राष्ट्रीय व्यापारी कल्याण बोर्ड (भारत सरकार) के सदस्य श्री अमर पारवानी का पुनः इस महत्वपूर्ण पद पर निर्वाचित होना प्रदेश के 12 लाख व्यापारियों के लिए गर्व एवं सम्मान का विषय है। छत्तीसगढ़ इकाई ने हर्ष व्यक्त करते हुए कहा कि यह पूरे छत्तीसगढ़ के व्यापारिक समुदाय के लिए एक ऐतिहासिक उपलब्धि है। उन्होंने कहा कि श्री पारवानी की कुशल नेतृत्व क्षमता, संगठन के प्रति समर्पण एवं व्यापक व्यापारिक अनुभव के कारण उन्हें पुनः यह महत्वपूर्ण जिम्मेदारी सौंपी गई है। उनके नेतृत्व में छत्तीसगढ़ के व्यापारियों के हितों की निरंतर सशक्त पैरवी हुई है, जिससे प्रदेश को राष्ट्रीय स्तर पर एक नई पहचान प्राप्त हुई है।

## विधायक अनुज ने ली विभागों की मैराथन समीक्षा बैठक

■ अधिकारियों को दी नसीहत-दफतरों से निकलें और धरातल पर काम करें



धरसीवा ( विश्व परिवार )। विधानसभा क्षेत्र धरसीवा में क्षेत्रीय विकास की गति को बढ़ाने और प्रशासनिक व्यवस्था को चुस्त-दुरुस्त करने के उद्देश्य से धरसीवा विधायक श्री अनुज शर्मा ने आज विभिन्न विभागों के उच्च अधिकारियों की एक महत्वपूर्ण समीक्षा बैठक ली। बैठक में विधायक का बेहद संवेदनशील और सख्त अंदाज नजर आया। उन्होंने स्पष्ट शब्दों में कहा कि शासन की योजनाओं का लाभ अंतिम व्यक्ति तक पहुंचना ही प्रशासन की असली सफलता है। बैठक के दौरान विधायक ने विभिन्न विभागों में चल रहे विकास कार्यों की प्रगति और कार्यालयों में लंबित आवेदनों के वर्तमान स्टेटस की विस्तृत रिपोर्ट मांगी।

उन्होंने पूछा कि कौन से कार्य समय सीमा के भीतर किए गए हैं और कौन से लंबित हैं। जनता से प्राप्त आवेदनों और शिकायतों पर अब तक क्या कार्रवाई हुई, इसका

पूरा विवरण मांगा गया है। उन्होंने निर्देश दिया कि फाइलों को अनावश्यक रूप से न रोक जायें तथा यथासमय प्राप्त आवेदनों पर उचित कार्यवाही करना सुनिश्चित करें।

श्री शर्मा ने लोक निर्माण विभाग (PWD), विद्युत विभाग, जनपद पंचायत, स्कूल शिक्षा, स्वास्थ्य, कृषि, ग्रामीण यांत्रिकी सेवा सहित अन्य विभागों के अधिकारियों से जारी परियोजनाओं की विस्तृत जानकारी मांगी। मीडिया से चर्चा करते हुए विधायक अनुज शर्मा ने कहा कि आज की यह समीक्षा बैठक केवल फाइलों के लेन-देन के लिए नहीं है, बल्कि यह आत्म-मंथन के लिए है कि हम

जनता की उम्मीदों पर कितना खरा उतर रहे हैं। लोकतंत्र में जनता ही सर्वोपरि है और हम सभी उनकी सेवा के लिए प्रतिबद्ध हैं। सभी विभागों के अधिकारियों से यहीं कहा की मेरे पास जनता की शिकायतें नहीं आनी चाहिए कि छोटे-छोटे कार्यों और आवेदनों के लिए उन्हें दफतरों के चक्र पर पड़ रहे हैं। याद रखें, टेबल पर पड़ी हर फाइल के पीछे एक गरीब जनता की उम्मीद और उसकी समस्या जुड़ी होती है। मुझे हर विभाग से %एक्शन टेकन रिपोर्ट% चाहिए। जो काम महीनों से रुके हुए हैं, उनके पीछे की बाधा क्या है? अधिकारी दफतरों से निकलकर धरातल पर काम करें और जनता के प्रति अपनी जवाबदेही तय करें।

### निराकरण चौपाल

जहां गुंजाता था लाल आतंक वहां लगी बाल चौपाल

# सरकार की योजनाओं का लाभ अंतिम छोर तक पहुंचाना हमारी सर्वोच्च प्राथमिकता: मंत्री रजवाड़े

■ बाल चौपाल में दिखा नया बस्तर, जागरूक और आत्मविश्वासी बच्चे

रायपुर ( विश्व परिवार )। छत्तीसगढ़ के बस्तर अंचल की पहचान अब तेजी से बदलती नजर आ रही है। एक समय था जब यहां नक्सल आतंक का साया मंडराता था और लोगों के जीवन में भय और असुरक्षा का माहौल था, लेकिन आज उसी धरती पर बच्चों की खिलखिलाहट गुंज रही है। उत्तर बस्तर कॉंकेर जिले के दुर्गकोंडल क्षेत्र में आयोजित बाल चौपाल इस सकारात्मक बदलाव का जीवंत उदाहरण बनकर सामने



आया है। यह आयोजन केवल एक कार्यक्रम नहीं, बल्कि उस बदलती सोच और प्रयासों का प्रतीक है, जिसके जरिए सुदूर संवेदनशील क्षेत्रों को मुख्यधारा से जोड़ने की कोशिश

की जा रही है। छत्तीसगढ़ राज्य बाल अधिकार संरक्षण आयोग की अध्यक्ष डॉ. वर्णिणा शर्मा के कार्यकाल का एक वर्ष पूर्ण होने के उपलक्ष्य में इस विशेष बाल चौपाल का आयोजन किया गया। कार्यक्रम में महिला एवं बाल विकास मंत्री लक्ष्मी राजवाड़े और हस्तशिल्प विकास बोर्ड की अध्यक्ष शालिनी राजपूत भी शामिल हुईं। इस दौरान बच्चों और स्थानीय ग्रामीणों से सीधे संवाद कर उनकी समस्याओं, जर्जरता और आकांक्षाओं को समझने का प्रयास किया गया। यह पहल इस बात को दर्शाती है कि अब शासन केवल कागजी योजनाओं तक सीमित नहीं है, बल्कि जमीनी स्तर पर पहुंचकर वास्तविक स्थितियों का आकलन कर समाधान निकालने की दिशा में सक्रिय है। कार्यक्रम के दौरान बच्चों को उनके अधिकारों, सुरक्षा और आत्मरक्षा के प्रति जागरूक किया गया। खासतौर पर

गुड टच और बैड टच जैसे संवेदनशील विषय को बेहद सरल और सहज तरीके से समझाया गया। बच्चों ने इस विषय को गंभीरता से समझा और अपनी जागरूकता का परिचय भी दिया। यह इस बात का संकेत है कि अब बस्तर के बच्चे भी अपनी सुरक्षा और अधिकारों के प्रति पहले से अधिक सजग हो रहे हैं, जो एक सकारात्मक बदलाव का संकेत है।

बाल चौपाल में बच्चों को खेल-खेल के माध्यम से नैतिक शिक्षा भी दी गई। इस अनोखे तरीके से बच्चों ने अनुशासन, ईमानदारी, सहयोग और सामाजिक जिम्मेदारी जैसे मूल्यों को आसानी से समझा।



**RAIPUR BUSINESS HUB**

**ITR फाईल बकायें मात्र 500/-**

GST रजिस्ट्रेशन	TDS रिफंड
CMA DATA	BALANCE SHEET
MSME रजिस्ट्रेशन	फूड लाइसेंस
प्रोजेक्ट रिपोर्ट	TAX AUDIT

**हमारे TAX EXPERT आपकी मदद हेतु तैयार हैं (टाइमपर पर भी बचवाएं)**

**संपर्क - शेखर गुप्ता 9300755544, 8878655544**